
प्रस्तावना 


एकांकी का इतिद्दास 


एकांकी एकदम नयी साहित्य-विधा है। हिन्दी के भ्रन्य भनेक गद्य-रूपों को 
तरह पाश्चात्य-साहित्य के प्रभाव से ही एकांकी भी हमारे यहैं! शाया। 
लेकिन प्राज से साठ-सत्तर वर्ष पूर्व पश्चिम में भी कोई एकांकी का नाम तक न 
जानता था । यह तो नहीं कहा जा सकता कि उससे पहले एकांको-जैसी कोई 
चीज़ विद्यमान ही नहीं थी लेकिन उसे एक स्वतन्त्र साहित्य-विधा के रूप में 
मान्यता नहों प्राप्त थो। जिस तरह भ्राजकल चलचित्र-गृहों में चलचित्र भारम्भ 
होने के पूव॑ कुछ देर तक भारत सरकार द्वारा निर्मित वृत्त-चित्र दिखाये जाते हैं 
इसी तरह इंग्लैंड के प्रेक्षा-गृहों में मुख्य नाटक भारम्म होने के पूर्व हल्के किस्म 
के हास्य-विनोद से पूर्णो कोई छोटी-सो चीज़ प्रस्तुत की जाती थी। इसे 'क्टेन 
रेज़र' झर्थात पट-उन्नायक कहते थे। इसका प्रचलन उन प्रक्षकों के कारण हुआ, जो 
रात को देर से खाना खाने के कारण प्रेक्षा-गृह में विलम्ब से पहुंचते थे । ठीक 
समय पर नाटक प्रारम्भ कर देने से इन देर से भाने वालों के कारण बीच में 
बड़ी अ्रसुविधा होती थी । इसलिए नाटक को निर्धारित समय से कुछ 
देर बाद प्रारम्भ किया जाता था शौर पर्दा उठने से पहले पट-उन्नायक 
द्वारा उपस्थित प्रेक्षकों का मनोरंजन किया जाता था, ज्सिसे वे ऊब कर चले 
न जायें । 


पट-उन्नायक से भ्राज के एकांको का विकास एक श्रप्रत्याशित घटना के 
कारण हुआ । १६०३ की बात है-लंदन के वैस्ट एण्ड थियेटर में डब्ल्यू० डब्ल्यु० 
जैकब की कहानी 'बन्दर का पंजा' को पट-उन्नायक के रूप में प्रस्तुत किया जा 
रहा था । उससे दर्शक इतने भ्रधिक प्रमावित हुए कि वे बिना नाटक देले सन्तुष्ट 
होकर चले गये । प्रक्षा-गृह के स्वामियों पर इसका श्रत्यन्त प्रतिकूल प्रभाव पड़ा 
और उन्होंने भ्राथिक हानि की भाशंका से घबरा कर पट-उन्नायक को प्रेक्षा-गृह 

से निर्वासित कर दिया । इस प्रकार पट-उन्नायक की मृत्यु हो गयी, लेकिन इसो 
से एकांकी का जन्म भी हुआ । व्यावसायिक रंग-मंच से निर्वासित होकर पट 
उन्नायक एकांकी की स्वतन्त्र बिघा के रूप में जनता में श्राया और नगर-नगर 
गाँवनगाँव में लोकप्रिय होने लगा। इसके लिए न भारी-भरकम साज-सामान 
की भावश्यकता थी न कीमती वेश-भूषा को । सोधे-सादे रंग-मंच पर बिना किसी 
विशेष साजश्शामान के यह बड़ी प्रासानी से खेला जा सकता था झौर भरपूर 
भ्रानन्द प्रदान करता था । भ्रब यह जनता की श्राकांक्षाओ्रों तथा समस्याभ्रों को 
प्रभावशाली ढंग से प्रस्तुत करने का मुख्य साधन बन गया भौर बड़ी तेज़ी से 
लोकप्रियता को मंज़िलें तय करने लगा । इस प्रकार इंग्लैंड में एकांकी नाठक ने 
मनोर॑जन के साथ-साथ समाज-सुधार, जन-जागरण एवं शिक्षा-प्रसार का काम 
करके साहित्य में भ्रपना एक सुहढ़ स्थान बना लिया । 


एकांकी का स्वरूप 


एकांको के स्वरूप के सम्बन्ध में बड़ी अ्रान्तियाँ हैं। कुछ लोग इसे बड़े 
नाटक का संक्षिप्त रू समझ बैठते हैं भौर कुछ लोग इसे कहानी का प्रभिनेय 
रूपान्तर मात्र मानते हैं। इसो तरह कुछ लोग कथात्मक सम्भाषण मात्र को 
एकांकी की संशा दे देते हैं। जिस तरह कहानी को उपन्यास का संक्षिप्त रूप 
नहीं माना जाता उसी तरह एकांको को भी बड़े नाटक का लघु संस्करण कहना 
उचित नहीं है! कहानी भौर उपन्यास को हो तरह एकांकी तथा बड़े नाटक भी 
दो स्वतन्त्र साहित्य-रूप हैं भौर दोनों की एक-दूसरे से भिन्न झावश्यकताएँ तथा 
विशेषताएं हैं। यह श्च है कि बहुत-सी कहानियाँ को वांछित परिवतंन द्वारा 
एकांको का रूप दिया जा सकता है भौर इसी प्रकार कुछ एकांकी कहानियों के 
रूप में परिवर्तित किये जा सकते हैं लेकिन हमेशा ऐसा कर पाना सम्भव नहीं 
है । अक्सर ऐसा होता है कि कहानी के रूप में कोई चीज़ बहुत सुन्दर रहती है 
लेकिन एकांकी के रूप में ढालने पर वह भ्रच्छी नहीं बन पाती । यही बात किसी 

अच्छे एकांको के खराब कहानी बन जाने को है। वास्तव में कहानी तथा एकांकी 
को रचना में उद्देश्र की ऐसो भिन्नता है कि उन्हें सदा सफलतापू वंक एक-दूसरे 
में परिवर्तित नहीं किया जा सकता । कहानी पढ़ने के लिए लिखी जाती है भौर 
एकांकी रग-मंच पर भ्रस्तुत करने के लिए । कहानी में पाठकों के मनोरंजन का 
ध्यान रखा जाता है श्रौर एकांकी में प्रेक्षकों का | कहानी श्रव्य-काव्य के प्रन्तगंत 
आती है भौर एकांकी दृश्य काव्य के भ्नन्तगंत । कुछ ऐसे भी एकांकी होते हैं जो 
प्रेक्षकों के लिए नहों केवल पाठकों के लिए. लिखे जाते हैं लेकिन उन्हें एकांकी 
की संज्ञा देना उपयुक्त नहीं है। उनका ऊपरी ढांचा भले एकांकी का-सा हो 
लेकिन भीतरी ढाँचा कहानी से मिलता-जुलता है। किसी सामान्य कहानी को 
रूपान्तरित करने पर ऐसे हो एकांकी बन पाते हैं, जो हश्य न बन कर श्रव्प ही 
बने रहते हैं। सामान्य सम्भाषण को एकांको कहना तो झौर भी भ्रामक है। 
एकांकी का भपना शिल्प तथा रूपाकार है भौर बिना उस कसौटी पर खरी उतरे 
किसी भी रचना को एकांको नहीं कहा जा सकता | 


एकांकी की कला बहुत कुछ कहानी की कला से साम्य रखती है लेकिन 
उतना ही जितना उपन्यास की कला में शौर बड़े नाटक की कला में है । प्रेम- 
चन्द्र ने उपन्यास को उद्यान को संज्ञा दी है और कहानी को गमले में सजे फूल के 
एक पौदे की । बड़े नाटक और एकांकी का भ्रन्तर भी ठीक यही है । नाटक जहाँ एक 
विस्तृत जीवन-प्रवाह को उसकी विविधता तथा सम्पूर्णाता में उपस्थित करता है 
वहाँ एकांकी उसके खण्ड-चित्र को कलक भर दिखाकर भ्रसम्पूरांता से सम्पूर्णता 
का झ्राभास कराता है । एकांकी का मुख्य गुणा है संक्षितता एवं एकात्मकता ! 
संकलन-त्रय का महत्व बड़े नाटकों में भी स्वीकार किया जाता है लेकिन एकांको 
के लिए तो यह प्ननिवाय्य बन गया है । बड़े नाटकों में कार्य, स्थान तथा समय 
की एकात्मकता के बन्धन को थोड़ा ढीला किया जा सकता है लेकिन एकांकियों में 
महीं । यहो कारण है कि उत्कृष्ट एकांकियों में संकलन-त्रय का पूरा ध्यान रखा 
जाता है भौर उनमें एक ही सेट तथा एक ही दृश्य में पूरे कार्य व्याज़र को 
उत्तने ही समय में प्रस्तुत किया जाता है जितने समय में सामान्य जीवन में वे 

पूरे हो सकते हैं। एकांकी के वस्तु-चयन, सम्माषण तथा हृश्य-विधान सभी में 
संक्षिप्तता, तीज गत्यात्मकता तथा एकात्मकता का विशेष ध्यान रखा जाता है । 
एकांकी-लेखन गागर में सागर भरने-जैसा कार्य है भौर इसमें वही सफल होते 
हैं जो इस कला की सूक्ष्मताशों को भ्रच्छी तरह जानते हैं। एकांकी के भारंभ, 
विकास, चरम सीमा तथा भ्रन्त में ऐसी क्षिप्रता, संक्षिप्तता तथा एकात्मकता 
होनो चाहिए जैसी किसो कुशल चित्रकार द्वारा ब्रश के एक-हो-दो स्ट्रोक द्वारा 
बनाये गये रेखाचिन्न में होती है। 


हिन्दी एकांकी का जन्म 


जैसा कि पहले कहा जा चुका है-हिन्दी एकांकी पाश्चात्य साहिस्‍्थ की 
देन है। लेकिन इसका यह अर्थ कदापि नहीं कि भारतीय साहिस्य में एकांकी-जैसे 
साहित्य-रूप का इससे पहले कभी कोई भ्रस्तित्व ही नहों था। जहां संस्कृत-जैसा 
समृद्ध साहित्य उपलब्ध हो वहाँ किसी भी साहित्य-विधा का उत्स खोजने के 
लिए प्रन्यत्र जाने की झ्रावश्यकता नहीं हो सकती | भ्रतः जब हम एकॉकी की 
खोज के लिए संस्कृत साहित्य की भ्रोर दृष्टिपात करते हैं तो हमें निराश नहीं 
होना पड़ता। संस्कृत के महान्‌ काव्य-शाल्लो विश्वनाथ के साहित्य-दपंरा में 
हृश्य-काव्य के दो भेद दिये गये हैं--रूपक झौर उपरूपक । रूपक के दस भेदों 
में माण तथा व्यायोग एकांकी के ही दो प्रकार थे, यह निम्नलिखित उद्धरण से 
स्पष्ट है : 
भाणः स्यादूतंचरितो . नानावस्थान्तरात्मक:, 
एकांक एक एवातन्न निपुणों पण्डितो विटः । 
औः श्र है 
स्यातेति बृतों व्यायोग: स्वल्प छी जनसंयुतः 
हीनो गर्म विमर्शाभ्यां नरैहुमभिराश्ित: । 

महाकवि भास का “उसभंग” तथा नीलकंठ का 'कल्याण सौ गंघिका 
एकांकी के उत्कृष्ट नमूने हैं। इसके भ्रतिरिक्त उप-रूपक के भ्रठारह भेदों में 
गोष्ठो, नादूय. रासक, उल्लाप्य, काव्य तथा पक भी एकांको के हो 
कार थे। लेकिन मुगल शासन काल में नाटक, रंग-मंच तथा भ्रभिनय 
से भारतीय समाज का घरनिष्ठ सम्बन्ध छूट जाने के कारण संस्कृति 
एकांकितों को इस परम्परा से हिन्दीसाहित्य नाटक की तरह ही लाभान्वित नहों हो 
सका । वर्तमान शताब्दी के झारम्भ में भारतेन्दु बाबू ने जब संस्कृत नाटकों के 
आधार पर हिन्दी में नाटक-लेखन श्रारम्भ किया तो उनका ध्यान छोटे नाटक 
लिखने की शोर गया और उन्होने संस्कृत एकांकियों के ढंग पर भ्रनेक एक-भंकीय 
नाटकों की रचना की । चन्द्रावली तथा श्रन्धेर-नगरी श्रादि बड़े नाटकों को छोड़ 
उनके शेष नाटक एकांकी हो हैं। भारतेन्दु बाबू को प्रेरणा से तत्का- 
लीन लेखको ने बहुत से एकांकी लिखे जो भ्रधिकतर समाज-सुधार सम्बन्धी थे भौर 
हल्के हास्य-विनोद से पूरा थे। भारतेन्दु जी के भ्रतिरिक्त राधाचरण गोस्वामी, 
किशोरीलाल गोस्वामी, बालकृष्ण भट्ट, प्रताप नारायण मिश्र, हरिश्चन्द्र कुल- 
श्रेष्ठ भ्रादि उस काल के कुछ प्रमुख एकांकीकार हैं । लेकिन संस्कृत एकांकियों 
की परम्परा भ्रधिक दिन तक नहीं चल सको भौर शीघ्र ही बंगला नाटकों तथा 
एकांकियों के भ्रनुवाद के साथ हिन्दी एकांकी की धारा पाश्वात्य एकांको की भोर 
मुड़ गयी भौर फिर इस नयी शिल्प-शैली को स्थायी रूप से भ्रपना कर विकास 
की एक के बाद दूसरी सीढ़ियाँ चढ़ता चला गया । इस प्रकार हिन्दी एकांकी- 
साहित्य मुख्य रूप से पाश्चात्य साहित्य का ही ऋणी है। 


' जयशंकर प्रसाद के एक घू'ट' को हिन्दी का पहला झाधुनिक एकांकी 
माना जाता है। लेकिन इस कथन में पर्याप्त भत्युक्त है, क्योंकि यह आ्ाधुनिक 
एकांको की कसौटी पर पूरो तरह खरा नहीं उतरता । एक भोर जहां इसमें पूरे 
नाटक तथा 0कांकी दोनों के गुणा न्यूनाधिक मात्रा में विद्यमान हैं वहाँ शिल्प- 
शैली को दृष्टि से प्राचीनता एवं नवीनता दोनों का संयोग भी है। फ़िर भी 
“एक घूट” का हिन्दी एकांको के इतिहास में महत्वपूर्ण स्थान है इसमें संदेह 

नहीं । वह एकांकी-लेखन के क्षेत्र में एक युग के भ्रन्त तथा प्रारंभ का सूचक 
है । इससे उस चेतना का पता चलता है जो संस्कृत को प्राचोन है। नादय-शैली 
को छोड़ने तथा पश्चिम की नयी नाट्य-शैली को ग्रहण क रने को भ्रोर भ्रप्रसर 


ही रही थी। 


आधुनिक हिन्दी एकांकी का विकास 


आधुनिक हिन्दी एकांकी का विकास १६३० के पश्रास-पास आरम्भ हुआ। - 
इस सम॒य्‌ डा० रामकुमार वर्मा, भरुवनेश्वरप्रसाद तथा गणेशप्रसाद ह्िवेदो श्रादि 
कई लेखक भ्राघुनिक हिन्दी एकांकी की कल्पना को मूतं रूप देने में लगे थे। 
लेकिन उसे साकार रूप देने का श्रेय भुवनेश्वरप्रसाद को मिला। १६३४ में 
उनका एकांकी-संग्रह 'कारवॉ” प्रकाशित हुआ्ना, जिसने बरबस ही हिन्दी जगत्‌ का 
ध्यान भपनी श्रौर खींच लिया । कारवाँ के एकांकी प्रंग्रेजी भाषा के महान व्यंग्य 
नाटककार जार बनाड्ड शॉकी तेज-तीखी शेली में लिखे गये थे । कारवाँ के प्रका- 
शन से ध्रुवनेश्वरप्रसाद को जहाँ भरत्यधिक प्रशंसा मिली वहां कुछ क्षेत्रों ने उनकी 
कठु भ्रालोचना भी की भौर शो से भ्रत्यन्त प्रभावित होने के कारण उन पर भ्रमौ- 
लिकता का झारोप भी लगाया। भुुवनेश्वरप्रसाद की भ्रालोचनाझों के पीछे उनके 
विवादास्पद व्यक्तित्व का हो भ्रधिक हाथ था, वास्तविकताझों का कम उन्होंने रोटी 
प्रौर सेक्स की समस्या को श्रपने एकांकियों में बड़ी तीब्नता से उभारा था और 
शैलीगत कई सशक्त प्रयोग किये थे । सांकेतिक रंग-निर्देशों, प्रभावपूर्णो भाषा 
तथा चुटीले संवादों की दृष्टि से हिन्दी में भ्रुवनेश्वरप्रसाद झ्राज भी भरद्वितीय हैं 
और केवल थोड़े से एकांकियों के बल पर एकांकी, साहित्य के इतिहास में उन्होंने 
झपना जो महत्वपूर्णा स्थान बना लिया है वह बहुत दिनों तक श्क्षुण्ण रहेगा 
इसमें सन्देह नहीं । कारवाँ के प्रकाशन के बाद हिन्दी एकांको यकायक पाश्चात्य 
एककी के समक्ष झा खड़ा हुआ और फिर स्वतन्‍्त्र रूप से भपने विकास-पथ पर 
अ्रग्रसर हो गया । इसी काल में डा० रामकुमार वर्मा ने अपने गम्भीर ऐतिहासिक 

तथा हल्के-फुल्के व्यंर्य-विनोदपूर्णा सामाजिक एकांको तथा गणेशप्रसाद ढ्िवेदी से 
आदशंवादी सामाजिक एकांको लिखे । 

१६३५ से १६९४० तक हिन्दी एकांकी का विकास अत्यन्त क्षिप्र गति से 
हुआ । १६३८ में प्रेमचन्द द्वारा संस्थापित प्रमुख साहित्यिक पत्र 'हंस! का एकांकी- 
विशेषांक प्रकाशित हुआ । इसमें उस समय के सभी जाते-माने एकांकीकारों को 
रचनाएँ प्रकाशित हुई । कुछ ऐसे लेखकों की रचनाएँ भी इसमें छपीं जो एकांकी 
की कला से बिल्कुल प्रनभिज्ञ थे भौर केवल हंस-सम्पादक श्री श्रीपतराय के भ्रनुरोध 
की रक्षा के लिए वे रचनाएँ लिखी थीं । इस स्थिति ने एक महत्वपूर्णां बिवाद 
को जन्म दिया कि क्या साहित्य में एकांकी का कोई स्थान है! हंस में इस 
विषय पर उपेन्द्रनाथ 'प्रश्क' ने एक श्रत्यन्त विचारोत्तेज+ः लेख लिखा जिसमें 
उन्होंने प्रतिपादित किया था कि एकांकी की श्रपनी एक स्वतन्त्र कला है 
श्ौर साहित्य. में उसका महत्वपूर्ण स्थान है । जैनेन्रकुमार तथा 
चन्द्रगुप्त विद्यालंकार 'भ्श्क' के मत से सहमत नहीं थे भ्रौर उन्होंने भ्रपने 
उत्तर हंस में ही प्रकाशित भी करवाये । इसमें सन्देह नहीं कि हँस के एकांकी 
विशेषांक के प्रकाशन से भ्राधुनिक हिन्दी एकांकी को एक सुहढ़ भूमि प्राप्त करने 
में सहायता मिली भौर उसके विकास की गति में वेग भाया । हिन्दी एकांको के 
विकास में 'प्रश्क' ने महत्वपूर्णो योगदान किया । उन्होंने उच्चकोटि के सामाजिक 
एकांकियों की रचना की श्रौर रंगमंच तथा एकांकी के धनिष्ठ सम्बन्ध को 
भ्रक्षुण्ण रखने पर बल दिया । उन्होंने ही सच्चे भ्रर्थों में यथाथंवादी सामाजिक 
एकांकियों के लेखन का श्रोगरोश किया और चमत्कारपुर्ण ऐतिहासिक 
कथानकों की भोर से हिन्दी-एकांकीकारों का ध्यान हटा कर सीधे-सादे सामाजिक 
कथानकों की ओर लगाया । श्री जगदोशचन्द्र माथुर भी इसो प्रादर्श के समर्थक 
एकांकीकार हैं भौर उन्होंने उच्चकोटि के ब्यंर्य-बिनोदपूर्णा तथा गंभीर सामाजिक 
एक्रॉंकी लिखे हैं। लेकिन साथ हो उन्होंने. सफल ऐतिहासिक एकांकी भी 
लिखे हैं। उदयशंकर भट्ट ने भ्रपने एकांकियों में प्राचीन इतिवृत्तों में स्वाभाविकता 
लाकर यथार्थ संवेदनों को उमारा है। श्री हरिकषष्ण 'प्रेमी” ने राष्ट्रीय भावना से 
परिपूर्ण ऐतिहासिक एकांकियों की सफल रचना की है। देवेन्द्रनाथ शर्मा ने 


६ ३३ -.) 


अपने एकांकियों में ऐतिहासिक तथा सांस्कृतिक इतिबृत्त को मनोवैज्ञानिक स्तर पर 
कुशलता से श्रस्तुत किया है। विष्णु प्रभाकर ने श्रपने एकांकियों में राष्ट्रोय 
प्रवृत्तियों को बड़े सुन्दर ढंग से प्रस्तुत किया है। लक्ष्मीनारायण मिश्र ने प्राचोन 
भारतीय सभ्यता एवं संस्कृति का समर्थन करने वाले समस्यामूलक एकांकी 
लिखे । हसके भ्रतिरिक्त इस काल में भगबतीचरगणा वर्मा, गोविन्दवल्लभ पन्‍्त, 
सुदर्शन भ्रादि ने भी उत्कृष्ट एकांको लिखे । 


१६४० के बाद हिन्दी एकांकी के क्षेत्र में भ्रनेक नयी प्र तिभाओ्नों ने प्रवेश 
किया । इस समय तक हिन्दी एकांकी साहित्य की एक महत्वपूरं स्वतन्त्र विधा के 
रूप में प्रतिष्ठित हो चुका था। भ्रब एकांकी-लैखन के क्षेत्र में नये-नये प्रयोगो का 
युग प्रारम्भ हुआ । विषय-वस्तु तथा शिल्प दोनों क्षेत्रों में नयी-नयी उद्भावनाएँ 
की गयी । एक श्रोर एकांको की विषय-वस्तु को जीवन के भ्रधिक निकट लाने का 
प्रयास हुआ ओर दूसरी झोर शिल्प को भ्रधिक प्रभावशालो ढंग से रंग-मंच पर 
प्रस्तुत करने योग्य बनाया गया । इसके साथ-साथ एकांक़ियों में सांकेतिक एवं 
प्रतीक शैली का प्रवेश हुआ और भ्रांचलिकता की लहर ने भी भ्पना प्रभाव डाल 
कर एकांकी की विषथ-वस्तु को गाँवों की शोर मोड़ा | नये एकांकीकारों में डा० 
लक्ष्मोनारायण लाल का महत्व दो हृष्टियों से विशेष है । एक तो वे एकांकी लेखन 
में नये-नये प्रयोग कर रहे हैं, दूसरे हिन्दी रंग-मंच के उत्थान के लिए सक्रिय रूप 
से प्रयास में रत हैं। नये हिन्दी एकांकोकारों में डा० लक्ष्मीनारायण लाल के 
प्रतिरिक्त डा० धर्मंवीर भारती, लक्ष्मीकान्त वर्मा, क्रृष्णकिशोर श्रीवास्तव, 
मा्क॑ण्डेय, सत्येन्द्र शरत, मोहन राकेश तथा डा० विपिन श्रग्रवाल मुख्य हैं । हिन्दी 
एकांको का भविष्य निःसंदेह भ्रत्यन्त उज्ज्वल है क्‍योंकि नये एकांकीकारों 
के साथ-साथ पुरानी पीढ़ी के एकांकीकार भी अपनी उत्तमोत्तम कृतियों से हिन्दी 
के भरडार को समृद्ध बनाने में पूरी निष्ठा से लगे हैं। 


“सम्पादक 


भुवनेश्वर प्रसाद | स्ट्राइक 


पात्र 


पहला दृश्य 

पुरुष (श्रीचन्द) 

स्त्री 
दूसरा दृश्य 

तीन पुरुष 

एक युवक 

पुरुष (श्रीचरद) 
तीसरा दृश्य 

पहले दृश्य का पुरुष 

दूसरे दृश्य का युवक 


पहला दृश्य 


[ एक मध्यवर्गीय बज़ले के खाने का कमरा, जो बरामदे में पर्दे डालकर 
बना लिया गया है। एक बड़ा-सा साइड टेबिल जिस पर चीनो के बरतन, 
प्लेट-प्याले नुमायशी दल्ञ से रखे हैं। पास में एक छोटी मेज पर फोके, 
क्वाकरओओोट्स, पाल्सन बटर और अचार के दो श्रम्रतबान सजे हैं। खाने की 
मेज़ श्रंडाकार है, जिसके चारों तरफ चार कुर्सियाँ पड़ीं हैं। दो पर एक ज्री 
ओर एक पुरुष बैठे हैं; पुरुष, सुपुरुष, स्त्री, कुछ बोले तो पता चले, कम-से- 
कम दस मिनट से खामोश तीसरे पहर को चाय पी रही है। ] 


स्त्री : ( चाय का प्याला घुमाते हुये ) तो सरदार साहब बहुत चौंके ! 

पुरुष : ( अनमना ) हूँ ** 

स्त्री ः ( कुछ कहने के लिये साँस भरकर रह जाती है। ) 

पुरुष : तो आज नौकर दोनों छुट्टी ले गये हैं. १** 

ख्री : (दो घूँट चाय पीकर रूमाल से श्रोंठ पॉंछुतो हुई ) सरदार साहब 
की डायरेक्टरों में तो खूब चलती है'** 

पुरुष : ( हास्यास्पद उत्साह से ) यह | यही तो इन कमबख्तों को मिठा 
देता है। यह समभते हैं कि बहुमत इन्हें भेद से चछुड़ा बना 

स्ट्राश्क 


देगा | कमबख्त यह नहीं समझते कि अब बहुमत के माने ही 
बदल गये हैं| बहुमत थोड़े से बेजरर, अधमरे केचुओं का नाम 
थोड़ा ही है ! वह शक्ति, दुनिया को हिला देने वाली शक्ति का 
नाम है और वह हमेशा एक आदमी--एक आदमी में 
होतो है । 

[ ञ्ञी चुपचाप चाय उड़ेलती हे और दूध डालकर ध्यान से 
प्याले को देख रही है । पुरुष रोटी पर बेरहमी से मक्खन लगा 
रहा है ओर कुछ देर खामोशी-सी हो जाती है । ] 


४ सरदार साहब, राजा साहब, बाबू साहब, सबके साथ यही दिक्कत 


है | कमबझ्र्त जीवन की कला नहीं जानते; प्रियमान से निहत्ये 
पाजियों को तरह यह मौत तक खिसकते जाते हैं ! जब उन्होंने 
देखा कि मैं उनसे भीख नहीं मॉगता, उनके तलवे नहीं सहलाता, 
ग्रह नहीं बनाता, षड्यंत्र नहीं करता तो मुँह बाकर रह गये ! जी 
हाँ, मुँह बाकर रह गये । (प्याला रखकर हँसता है) यह कुछ 
समभते-बूभते तो हैं नहीं । जब कभी इनके ठोकर लगतो है, तो 
बस खड़े होकर मुँह बा देते हैं। (आवाज धीमी करता है) लेकिन - 
कपड़ों के नीचे यह सब इज्ज़तदार मोटे घुड़मुँहे, गदहे हैं गदहे ! हाँ, 
व्यवस्थित समाज में इनका एक लाभ ज़रूर है--यह ठोकरें ख़ूब 
मेल लेते हैं | डिविडेए्ड कम हुआ, इनके हॉँथ-पाव फूल गये; 
किसी कॉलिज के चिबिल्ले ने किताबी अंग्रेजी में स्ट्राइक को धमकी 
दे दी, इनके हाथ-पाँव फूल गये, यह बौखला गये ! (हाथ को 
नायकीय दक्ष से हिलाते हुये) मैंने साफ एलान कर दिया कि मैं 
तीन साल तक कोई डिविडेण्ड नहीं बादूगा । (भद्दी तौर से श्रेंगूठा , 
दिखाता है) श्रेंगूठा कर लो मेरा ! 

[ ह्ली चाय खत्म करके घड़ी की तरफ्‌ देखती हे और भर्ों में 
कुछ घुसपुसाती है, पुरुष बेचारा क्‍या समझे ! वह एकाग्र खाता 
रहता है | कमरे में फिर निस्तब्धता छा जाती हे । ] 

पुरुष 


% ॥ % | %& 


* (ऊबा-सा) तो आज नौकर दोनों गायब ? मेम साहब ने चाय 


बनाई है. पर शाम को क्‍या होगा ! मेरी तो मोटिंग शायद आठ 
पर खत्म होगी। 


४ (रूमाल से उँगलियाँ मलते) मैं'*'मैं (सहसा) तो जा रही हूँ। 

* कहाँ जा रही हो ! कहाँ ! 

४ (बाहर की तरफ़ रूमाल हिलाते हुए) वहाँ । 

४ (बाहेर की तरफ़ देखता है) वहाँ ! बाजार, शापिंग के लिए ! 

४ नहीं मैं तो लखनऊ जा रही हूँ, श्राख़िरी जी आई० पो० से लौद 


आऊँगी | 


पुरुष : (अपना आश्चय भरसक छिपाते हुए) लखनऊ, जी० आई० पौ०, 


ख्रीः 

आखिर क्‍यों ! 

(चाय खत्म कर चुकी है) कुछ नहीं, ऐसे ही घूमने | सरदार 
साहन की बीबी हैं, मिसेज़ निहाल हें, में हूँ, मिस मित्तर हैं-- 
उन्हीं को कुछ काम है, न जाने रेडियो लेने जा रही हैं क्या! 


+ (उँगलो पोंछ रहा है) तो यह कहो ! (रुककर) लेकिन कार क्‍यों 


नहीं ले जाती ! 


+ नहीं कार--कार नहीं | ज्यादा-से-ज्यादा जी० आई० पी० से लौद 


आयेंगे | वही शायद आखिरी गाड़ी हे । 


: (जेब से सोने की जेब घड़ी निकालकर और उसे वास्केट पर पोंछुकर) 


तो जी० आई० पी० यहाँ आती है १०-१५ पर, तुम यहाँ १०-२५ 
पर आरा जाओओगी । कार मैं पम्प पर छोड़ दूँगा--अरे मिलखीराम 
के पेट्रोल पम्प पर। खाने के लिये यह करना कि मैं कार में 
टिफ़िन कैरियर रख लूँगा, तुम स्टेशन से सालन वगैरा ले आना; 
न होगा रोटियाँ यहीं बन जायेगी (जेब में घड़ी रख लेता है भर 
जेब टटोलकर सस्ता सिररेट केस निकांलता है और एक सिगरेट 


श२ 


पुरुष 


ख्री:ः 


पुरुष : 


ः्ख्री 


स्द्र्श्क 


जलाता है | घुँआ छोड़ते हुए) अब सरदार साहब के मिजाज 
ठिकाने आ जायेंगे । कोई उसूल नहीं, कोई होसला नहीं। भला 
इसे जिंदगी कहते हैं ! 


+ तो जी० आई० पी० यहाँ साढ़े दस पर आतो है ! 
४ (फिर घड़ो निकाल लेता हे और फिर उसे पोंछता है) नहीं १०- 


१५ पर | और जी० आई० पी० की गाड़ियाँ लेद नहीं होतीं-- 
यह ई० आई० आआर० नहीं है। (जैसे कोई अपनी ही चीज का 
बखान कर रहा हो) दुनियोँ का भविष्य उचित समय पर उचित 
काम करने वालों के हाथ में है--दुनियां की सारी दौलत, सारा 
आराम, सारा जस उसका है जो अपनी जगह पर कायम है और 
काम का जो छोटा हिस्सा उसका है उसे मशीन की तरह पूरा कर 
रहा है | अमरीका का एक बहुत बड़ा लेखक है बरनार्ड शा, उसने 
कहा है... 


४ (सहसा ऊबी-सी) मिसेज़ निहाल ने कहा तो था कि वह अपनी 


कार भेजेंगी । तुम्हें मीटिंग में कब जाना है ! 


४ (चौंककर घड़ी की तरफ़ देखता है) साढ़े चार ! तो लो मैं चला-- 


(गुनगुनाता है)--चार बजकर सत्रह--तीन या चार मिनद 
मुझे ड्यूक कम्पनी में लगेंगे, चार--इक्कोस--खैर, तो चलो तुम्हें 
पिंडो के यहाँ छोड़ दूँगा; वहाँ से...या आओ निहाल के वहाँ 
तक ! दो मिनट की ही तो बात है । 

(अँगड़ाई लेते हुए) अच्छा ! (खड़ी हो जातो है) यही साड़ी 
पहने रहें या दूसरी (मुड़कर साड़ी देख रही हे) पहन लें । 

( सिगरेद दो-तीन बार चूसकर फेंकते हुए. ) जैसा तुम्हारा जी चाहे, 
लेकिन तुम्हें मेरे सर की कसम, बतला'दो लखनऊ में क्या है ! 


४ (बरबस मुस्कराती हुई) लखनऊ में !--बहुत-सी चौजें--छोटा-बड़ा 


इमामबाड़ा, चिड़ियाघर, हज़रतगंज, अमीना'** 

+ नहीं, मैं पूछता हूँ, श्राज शाम को कोई खास बात ! 
ख्रीः 
पुरुष : 


(जाते हुए) आज शाम को खास बात ? कोई खास बात नहीं है । 
(जैसे एक बड़ी मुहिम के लिए तैयार होते हुए) यहाँ आओ, यहाँ 
बैठो, (ञ्ली घूमकर खड़ो हो जाती हे) बैठो, मैं देखता हूँ, तुम कुछ 
दिनों से ऐसो ही हो रही हो । मैं जानता हूँ, तुम्हारो यहाँ तबीयत 
नहीं बहलती; पर छुट्टियों में निमेल आ ज़ायगा, मोनी भी शायद 
यहीं आये । तुम्हें मालूम हुआ, मोनी अबकी बी० ए.० में फ़र्स्ट 
रही । लेकिन हाँ, बताओ्रो यह तुम्हें हुआ क्‍या है ! 


+ होता क्‍या ! कुछ नहीं हुआ, ठुम अगर मेरी तबीयत का एक 


ख़ाका बनाओ तो लकौर वहाँ”''वहाँ बिजली तक पहुँच जाय-- 


४ (उत्साहित होकर) हाँ, लेकिन फिर यह बेताबी क्‍यों है ! देखो 


आदमी के सामने बड़ी समस्या यह है कि वह अपनी बची-खुची 
शक्ति किस तरह काम में ले आये ! आदिम जंगलीपन से लेकर 
आज तक की सभ्यता तक जो कुछ भी आदमी ने अपने को दुखी 
या सुखो बनाने के लिए. किया है, बह इस शक्ति को काम में लाने 
के लिए। फिर दुःख या सुख तो इतनी ठोस चीजे हैं कि एक दिन 
तुम देखोगी कि यह शीशियों में बिका करेंगी, शीशियों में । मुमे- 
इन टिसुए, बहाने वालों से नफ़रत है, सझ्रत नफ़रत ! यह सिर्फ़ 
हरैली ही नहीं हैं, यह तो अपनी हार के गीत गाते हैं, नारे 
लगाते हैं । 


: अच्छा उठो, फिर मुझे कार पर न पहुँचाओगे ! 
: (फिर घड़ी निकालता और उसे ,पोंछता है) असम्भव ! तुम अब 


मिसेज़ निहाल का इन्तज़ार करो | 


[पुरुष जल्दी से भोतर चला जाता है, स्लो वहीं बाहुर की 
तरफ़ घूरती हुई बैठो रहती है। थोड़ी देर में पुछष मौतर से आता 


र्४ स्ट्राश्क 


है, बगल में पुराना फेल्ट हैट दाबे हाथ के छोटे डण्डे को रूमाल 
से पोंछ रहा हे । ] 

पुरुष : १०-१५ पर तुम स्टेशन श्रा जाओगी, वहाँ से मिलखीराम तक का 
रास्ता है ५ मिनट का, १०-२०, यानी १०-३० तक तुम यहाँ होगी, 
यानी १०-४० तक हम-तुम यहीं इसी टेबुल पर डिनर के लिए. 
बैठे होंगे ! मैं स्टेशन आरा जाता, लेकिन मिस मित्तर--तुम व्यथे 
जलोगी । (भद्दी हँसी हँसता हे, स््री पर जैसे इसका कोई असर नहीं 
होता) अच्छा, चीरिओ्रो ! 

सीढ़ियों पर से तेज़ी से उतरता हुआ चला जाता है | स्त्री 

वैसे ही बैठी रहती हे, फिर अ्रनमनी भीतर उठकर चल देती है । 
स्टेज पर एकबारगी अंधकार हो जाता है | बीच में दो बार रोशनी 
होती है, जिसमें पूरे सोन में खाली मेज़, और कुर्सियोँ दिखलायी 
देती हैं | घड़ो जिसमें पहले ८-३० बजा है फिर ६ |] 


दूसरा दृश्य 


[एक मध्यवर्गीय क्लब का कमरा, तेज़ तीखी रोशनी हो रही 
है। मेज़ों पर ताश और भरी हुई एश-ट्रे बिखरी हैं, कुर्सियाँ भी 
अनेक चारों तरफ़ तितर-बितर पड़ी हैं। क्रोने में एक बड़ी फ्र च 
विर्डो (खिड़को) के सामने सोफों पर त्तीन आदमी ब्रैठे हैं । सीन 
में सिफ्र उनकी पीठें दिखायी दे रही हैं। पास ही एक कुर्सी पर 
सामने की छोटो मेज़ पर सुरुचि से पकड़े पहने एक युवक बराबर 
ताश फेंट रहा है | खिड़की के फ्रेम में तारों से खिला हुआ आकाश 
तस्वीर को तरह जड़ा हुआ है । दौबार को बड़ी घड़ी ८-४५ बजा 
रही है । कमरे में सब ख़ामोश हैं, पर निस्तब्धता नहीं है ।] 

० आदमी ः (आवाज दृद्ध-सी हे) न मालूम मैं यह मनहूस ब्रिज का खेल क्‍यों 
खेलता हूँ ! 

दूसरा 


तीसरा 


पहला : 


युवक : 
तीनों : 


* (जम्हाई लेता हुआ) क्‍या किया जाय, आश्रो कोई और मंडा 


ऊँचा करे | 


४ यह लोग आते भी तो नहीं । (कुर्सी पर के युवक की तरफ़ घूमकर) 


देखो जी तुम मिश्रित समाज की चर्चा चलाओ... 


[दोनों आदमी घूमकर युवक की तरफ़ देखते हैं। तोनों 
आदमी मोटे अधेड़, कीमती कपड़े पहने और श्रत्यन्त सन्तुष्ट हैं ।] 


£ (फ्रेंपता-सा) मैं कैसे उठा सकता हूँ । हाँ, मेरी पत्नी आती तो मैं 


ज़रूर ऐसा करता । देखिए उन्हें 
[तीनों एकबारगी हैँ” करते हैं और फिर मुड़ के बैठ जाते 
हैं और ख़ामोश हो जाते हैं | युवक फिर ताश फेंटने लगता हे ।] 


(जेब से सिगरेट-केस निकालता है और फिर रख लेता है |) चलो 
भाई चलें, मुके तो सुबह से ही काम है । 


: (मुड़कर घड़ो देखते हुए) यह श्रीचन्द बुत्ता दे गया ! 
पहला : 


नहीं भाई, कहीं फँस गया होगा । उसके तो मकड़ी की तरह सौ 
आँखे हैं ! 
वह आयेंगे ज़रूर, मेरी तो दावत कर गये हैं । 
(मुड़कर) अ्रच्छा ! और पढ्ठे की पत्नी आज है नहीं ! 
(सब एक-दूसरे की ओर देखते हैं ।] 


४ अच्छा ! मुके पता होता तो मैं कभी प्रतीक्षा न करता । 
पहला : 


इसे--श्रीचंद को देखो, जब वह वकालत छोड़कर व्यापार में आ 
रहा था, मुके इसकी सफलता की तनिक भी आशा न थी, पर 
देखो--आज वह एक कम्पनी का सर्वेरर्वा|बन गया है | 

(इँसता है ।) 


दूसरा : (जम्हाई लेता और ऑँगूठियों वालो डँगली से गुंटकियोँ बजाता 


२६ 


पहला : 
+ और आपसे भी तो उन्होंने कार में छोड़ आने के लिए. कहा था । 
: (बैठते हुए) हूँ, हूँ, तब तो रुकना ही पड़ेगा | 


सीसरा 


युवक : 
: क्‍या! अच्छा ! 


पहला : 


पहला : 


स्ग्र्श्क 
है |) मैं तो भाई दिन-ब-दिन मानता जाता हूँ कि भाग्य भी कोई 
चीज़ है| 


[युवक ताश रखकर एकाग्र हो, इन लोगों की बातें सुनता 
है।] 


+ (उठ खड़ा होता है) आओझो भाई, चलो। आइए मिस्टर सहाय, 


आपको कार पर छोड़ आऊँ | घर तक" 
बैठो न, श्रीचंद आता ही होगा । 


(युवक कोई भी बात शुरू करने का इरादा करता है |) 
आज मेरठ घडयन्त्र का मामला शुरू हो गया | 


[ तोनों ऐसी बातों को तरफ़ से उदासीनता दिखलाना 
चाहते हैं ; पर कुछ असफल से हो रहे हैं । ] 
श्रीचन्द ने इनके बारे में ख़्ब कहा ! 
( हँसता है | सब उसकी तरफ़ देखकर सुनना चाहते हैं ।) 
(कोठ का कालर ठीक करते हुए) मेरे साथ कमिश्नर से मिलने 
गया, उन्होंने मेरठ की बात चलायी । आप छूटते ही हिन्दुस्तानी 
में--हिन्दुस्तानी में बोले--अरे साहब, इनको तो ऐसे हो छोड़ 
देना चाहिए, यह तो हम लोगों के खिलौने है | 

[तीनों फैशनेबल हँसो हँसते हैं, युवक भी उसमें शामिल 
होता है ।] 


: हर देश, हर सरकार के सामने समस्या सिर्फ़ यही हे कि किस 


तरह उसके कर कम-से-कम किये जा सकते हैं| आप कर कम कर 
दोजिए, प्रजा अपने-आप सम्पन्न होगी ।] 


अबनेश्वर प्रसाद २७ 


पहला : 


तीसरा : 


पुरुष : 


दूसरा + 
पुरुष : 


पहला : 
४ अरे भाई, क्‍या जीत, क्या हार १ यहाँ तो इसका कभी सपने में भी 


दूसरा : 


पहला + 


दूसरा : 


हम लोगों-सा कोई बेसरोकार आदमी रूस जाकर देखे कि इन 
शरीफों ने वहाँ क्‍या कर दिखाया है कि दुनिया मर को रूस के 
सामने हेय समभते हैं ! 

यानी, खुदा तक़ को ! 

[फिर तीनों ऊबी-सी हँसी हँसते हैं । बाहर कुछ खटका-सा 
होता है। सब लोग बाहर की तरफ़ देखते हैं। पहले सीन का 
परिचित पुरुष संतोष और लापरवाही से आता है ।] 

(अपना हैट और डंडा एक खाली मेज़ पर रखते हुए) तो तुम 
लोग मेरा इन्तज़ार कर रहे थे ! ब्रिज ख़त्म कर दिया * 

(कमरे के बीच में आराते हुए) आज सहाय फिर हार गये । 

(हँसता हुआ) सहाय ठुम बड़े हरैले हो ! 

[अब सब अपनी जगहों से उठकर कमरे के बीच में आ 
गये हैं ।] 
जीत तो सब तुम्हारे हिस्से में पड़ी है ! 


ख़याल नहीं करते | हम तो ईमानदारी से जीना जानते हैं । मैं 
फिर कहता हूँ, जोवन एक कला है और सबसे बड़ी कला ! 
(जम्हाई लेते हुए) चलो भई, बढ़ी देर हो गयी। (सब घड़ी की 
तरफ़ देखते हैं, पुरुष फिर अपनी सोने की घड़ो निकालता है और 
उसे पोछता है |) चलो, घर तक छोड़ना पड़ेगा ! 

[तीनों भीतर जाकर अपना हैट लेते हैं, केवल युवक नंगे 
सिर है ।] 
यह चौकीदार न जाने कहाँ मर गया है ! 
कहता है ! कया खूब ! क्या नयी पत्नी कर लाया है ! ज़रा सोचो 
नयी पत्नी ! 


रश्ष् 


स्ट्राइक 


[सब जबानों की तरह हँसते हैं, सिफे युवक कुछ मेंपा-मेंपा- 
सा है और सबसे पीछे बाहर जाता है। बाहर बरामदे से दो या 
तीन बार आवाज़ आती है “चौकीदार !” फिर मोटरों के स्टार्ट 
होने की और फ़िर ख़ामोशी । स्टेज पर अँघेरा हो जाता है, पर 
बीच में दो या तीन बार रोशनी होती हे और किसानों का-सा बुझा 
हुआ चेहरा लिये एक चौकीदार मेज़ माड़ता और जले हुए सिगरेट 
बीनता हुआ दिखायी देता है |] 


तीसरा दृश्य 


(पहले सीन के कमरे का बरामदा, लम्बा और साधारण से 
ज़रा ऊँचा | खम्भों के पास बड़े-बड़े पाम रखे हैं, खम्मों पर 
बेले भी फैली हैं, दरवाजे सब बन्द हैं, जिनके सामने तीन-चार 
बेमेल कुर्सियाँ पड़ी हुई हैँ | सीढ़ियों पर एक बड़ा भबरा कुत्ता लेठा 
है | दृश्य के शुरू में कोई आदमी नहीं दिखलायी देता, पर तत्काल 
ही गहस्वामी और युवक जो बक्‍लब से आ रहे हैं, सीढ़ियों पर 
चढ़ते दिखायी देते हैं। कुत्ता सिर उठाकर धीमो जानकारी से 
गुर्राता है, फिर पूँछ हिलाता हुआ पीछे-पीछे दौड़ता बरामदे में 
लेट जाता है । स्टेज पर कम-से-कम रोशनी है । ] 


४ (मेहनत से चढ़ते हुये) तो यह कहिये १ (जेब ट्टोलता है) 


[पुरुष एकबारगी सीढ़ियों से उतरकर बँगले के पीछे की 
तरफ़ जाता है । युवक वहीं खड़ा होकर उसकी ओर उत्सुकता से 
देखकर मुस्करा रहा है | शीघ्र वह फिर वापस आरा जाता है और 
उताबली से जेब टटोलता है ।] 


: अब यह नहीं पता, मेरी पत्नी चाभी मुझे दे गयी या कहीं रख 


गयी ! नौकर'' “मैं कहता हैँ कि मेरी ज़िन्दगी में अगर कोई सुर 


मुबनेश्वर प्रसाद रह 


युवक : 
5५34, 


युवक : 
: (जूते को फठफटाते) ख़ैर, कोठी-ओठी तो है, आपने यह नहीं 


पुरुष 


3 


युवक : 
: (मुस्कराता है) मैं सच-सच कहता हूँ, मैं आप जवान आदमियों 


पुरुष 


> 


युवक : 


पुरुष : 


बेसुरा है तो यह नौकर | छुट्टी-छुट्टी-छुद्ढी, रोज़-रोज़ इनको छुट्टी , 
चाहिए, कम्बज़त यह नहीं जानते '** 

[युवक सहसा एक कुर्सी खोंचकर ब्रैठ जाता है | पुरुष 
स्विच टठोलकर बत्ती जल्दा देता है और फिर दूसरी कुर्सी पर ठीक 
युवक के सामने बैठ जाता है ।] 


४ (एकबारगी हँसता हुआ) अ्रगर स्विच | कमरे के भीतर होता तो 


लुत्फ आ जाता ! 

खैर यहाँ भी तो आराम से बैठे हैं । 

शायद ६-३० बजा है, (घड़ी निकालता है। और उसे पोंछुता है) 
६-२७, खैर, मेरी पत्नी यहाँ १०-२० तक झा जायगी | खाना वह 
साथ ही लायेगी | (जम्हाई लेता है) और कहिए | 

(उत्साह से) मुझे कोठी तो ख़ेर मिल गयी ** 


बताया कि आपने शादी क्‍यों नहीं को ! 
(कठिनता से) नहीं ही को--नहीं का कोई कारण तो है नहीं । 


को देखकर कई बार बहुत खुश होता हूँ । 
(जैसे इसके लिए. बिलकुल तैयार नहीं है) जी हाँ। 
( इँसता है । ) 

(सम्हलकर) नहीं । मैं आपसे दिल्लगी नहीं कर रहा हूँ | आप 
लोग हमसे एक पीढ़ी आगे हैं, पर अगर आपसे हिसाब माँगा, 
जाय तो आपके पास क्‍या है ! आप . मुक्के बताइए, आप लोगों ने 
दुनिया को क्या दिया ! मैं वैज्ञानिक आविष्कारों की बात नहीं 
करता, उसकी तो एक पूरी स्कीम है, जिसमें पीढ़ियों और समाल 
का कोई दख़ल ही नहीं है, वह तो प्रकृति धीरे-घीरे अपने-आप 


युवक 


स्ट्राइक 


पूरा कर रही है । मैं जानता हूँ, श्राप मेरे विचारों को दकियावूसी 
समझ कर मन-ही-मन हँस रहे हैं, लेकिन भाईजान, आपने कोन- 
से तीर मारे हैं ! आप बताइए ! 


: ज़िक्र तो शादी का था 


पुरुष : हाँ, हाँ, शादी को ही लीजिए. | श्राप मानते हैं कि हर एक आदमी 


क्रो जाति की ज़िन्दगी में दाखिल होना ज़रूरी है। जैसा मैं प्रायः 
कहता हूँ कि दुनिया सामे की दुकान हे और हर एक बालिग़ 
आदमी का कतंव्य हे कि उसका सामेदार हो | श्रगर इस कोशिश 
में आप अपनी जान नहीं खपा देते, तो आप मनुष्य कहलाने का 
कोई हक़ नहीं रखते । (उत्तेजित होकर) मैं कहता हूँ, सब पुस्तकें 
ग़लत हैं, सब भूठी हैं ! 


युवक : मैंने तो शादी नहीं की-नहीं की कि मैं शायद कभी भी औरत का 


दिमाग़ हू! ९० 


पुरुष : भाईजान, शादी एक गहरी समस्या है, आप उसके साथ खिलवाड़ 


नहीं कर सकते । मैं पूछता हूँ, श्राप एक फैक्ट्री में तो हर तरह का 
विशान, कानून, विशिष्ट ज्ञान लगाते हैं। फिर क्‍या कारण है कि 
जीवन को ऐसे परमात्मा के भरोसे छोड़ दिया जाय कि उससमें 
आदमी की सस्ती-से-सस्ती और निकम्मौ-से-निकम्मी शक्तियाँ ही 
सिफ काम में लायी जायेँ ! आप कहते हैं, मैं औरत को समझ 
पाता । जनाब, यह सब कोरी बातें हैं, बातें ! समभने की क्‍या 
ज़रूरत है ! मशोन की एक पुली दूसरी पुली को नापने, जोखने, 
समभले नहीं जाती | ज्जी-पुरुष तो जीवन की मशीन के दो 
पुरज़्े ईं--दो ! 


युवक : यह फैक्ट्री और मशीन की भी एक ही रही ! 
पुरुष :: नहीं साहब, आप मुझ्के देखिए, मेरी पहली पत्नी थी | कम्बस़्त को 


हमेशा मुझसे शिकायत रही, लेकिन उसको बोमारी में जब मैं 


झुवनेश्वर प्रसाद इ्रृ 


युवक : 
४ (हँसता हुआ) तो पुरज़ा बदल डालिए, स्वयं बदल जाइये 


युवक 


प्रतिक्षण उसके सिरहाने रहा तो मेरा नाम रटतो हुईं मरी। अब 
यह मेरी दूसरी पत्नी है । हमारे बच्चे नहीं, यानी इस पत्नी के | 
हम लोग क्लबों में साथ-साथ नहीं जाते, हफ़्ते में एक बार सिनेमा 
देखते हैं, पहाड़-जज्गल जाने का मेरे पास वक्त नहीं, पर हम लोग 
बेहद खुश हैं--कभी हम में कोई मेद-माव हुआ ही नहीं। मैं 
कहना चाहता था कि दोनों ने अपनी-अपनी जगह को समझ 
लिया है और वहाँ हम लोग अडिग हैं । वह बीमार पड़ती है, 
मैं डाक्‍्टरों से घर नहीं भर देता; मैं बीमार पड़ता हूँ, बह रोती- 
धोती नहीं । मैं क्‍या कहूँ १ मैं जानता हूँ, इस वक्त मेरी पत्नी 
स्टेशन के बुकस्टाल पर कौन-सी किताब देख रही है | मैं जानता 
हूँ, वह स्टेशन पर गाड़ो के दस मिनट पहले पहुँच जातो है | 

पर मान लीजिए, मशीन का एक पुरज़ा बिगड़ जाय । 


किताब १ मैं आपको बताऊँंगा, किताबें क्‍या हैं ? मैंने रुई के 
व्यापार पर एक छोटी-सी पुस्तक लिखो | वही सब बातें लिखी 
जो लोग रोज़ सोचते ये । और जिनकी चर्चा करते रहते थे। 
नतीजा यह हुआ कि किताब की धूम मच गई, पर उन्हीं उचूलों 
को जिनको मैंने वकालत की, काम में लाने की बात मैं स्वप्न में 
भी नहीं सोचता । 

[पुरुष सइसा यह आशा करके कि युवक कुछ कहदेगा, चुप 
हो जाता है | युवक सिर भ्ुकाये हुये ख़ामोश हे । कुत्ता इतना 
शोरगुल सुनकर पास आकर खड़ा हो गया है । कुछ देर के लिए 
ज़ामोशी हो जाती है ।] 


: (सिर उठाकर) फैक्ट्री, पुरज़ा, वाकई यह ख़ूब रही ! 


[पुरुष कुछ कहने के लिए तैयार होता है, पर सहसा फाटक 
खटकता है और कुत्ता मौंकते हुए. दौड़ता है | वह कुत्ते को बुलाता 


डैर्‌ 


पुरुष 
अपरासी : 
परुष : 


चपरासी ४ 
पुरुष 


चपरासी : 
पुरुष : 
युवक : 


युरुष : 


स्ट्राइक 


है और बरामदे के किनारे खड़े होकर ज़ोर से पुकारता है। एक 
चपरासी हाथ में बाइसिलक थामे श्राता है और सलाम करके जेब 
में से एक लिफ़ाफ़ा निकालकर देता हे और फिर सलाम करके खड़ा 
हो जाता है ।] 


क्‍या है, तुन कौन हो ? (लिफ़ाफ़ा लेकर अपनी घड़ी की चेन के 


चाकू से उसे खोलता है--रोशनी को तरफ़ जाता है )) एं ! 


“मैं निहाल साहब का ड्राइवर हूँ, मेम साहब ने कहलाया है, वह 


कल आयेंगी ! 
(खत पढ़ना छोड़कर) कल आयेंगी १ एं. ! तुके क्या मालूम १*** 
सब मेम साहब वहाँ रहेगे, मोटर वापस कर दी; मुझसे कहा'"* 


+ (टहलते हुए उतावली से) और खाना, मकान'''और कार मेरी 


मिलखीराम के पम्प पर खड़ो है ! 


[चपरासी फिर सलाम करता है और चल देता है, थोड़ी दूर 
चल कर कहता है ] 


हुज़्र, आपका कुत्ता बड़ा पानीदार है । अंग्रेजी है ! 
(हृताश भाव से) आखिर--आखिर, हूँ ।. . . 


(उठते हुये) आइए, मेरे होटल में आइए, आपकी फैक्ट्री में तो 
आज स्ट्राइक हो गयी ! 


मैं कहता हूँ, मेरी कार मिलखीराम के पम्प पर खड़ी है | 
(फिर ख़त बत्ती के नीचे ले जाकर पढ़ता है |) 
[ ड्राप 


रामकुमार वर्मा | दीप-दान 


पात्र 


कुँवर उदयसिंह पन्ना ( घाय माँ ) 
सोना चन्दन 
सामली कीरत 
बनवीर 


काल--सन्‌ १५३६ ६० 
समय--रात्रि का दूसरा प्रहर । 
स्थान--कुँवर उदयसिंह का कक्ष | 


निर्देश : पूरी सजावट है | दस्वाजों पर रेशमी परदे पढ़े हैं | एक पाश्व॑ में 
उदयसिह की शैया है । सिरहाने पत्ना (घाय मॉ) के बैठने का 
स्थान है| 
निपथ्य में नारियों की सम्मिलित रृत्य-ध्यनि । मृदंग और 
कड़खे की रमक ; फिर नारियों का सम्मिलित कण्ठ से गान ।) 
कछ्ुण बंधन रण चढण, पुत्र बधाई चाव। 
तीन दिहाड़ा त्याग रा, काँई रंक काँई राव ॥ 
कोई रंक काँई राव॥ 
काँई रंक काँई राव ॥ 
फिर दृत्य की ध्वनि] 
घर जाता भ्रम पलटतों, त्रिया पडंता ताब। 
ए. तीनहु दिन मंरण रा, काँई रंक काँई राव ॥ 
काँई रंक काँई राव ॥ 
काँई रंक काँई राब ॥ 


इ्६ 


उदयसिंह 


पन्ना 


उदयसिंह 


पन्ना ४ 


उद्यसिंह 


उद्यसिंह्‌ 


सदयसिंह 


दौप-दान 


[यह संगीत नेपध्य में धीरे-धीरे हलका सुनाई पड़ता हे |] 

: (दौड़ता हुआ आता है, पुकारता है) घाय माँ, घाय माँ! 
(कोई उत्तर नहीं मिलता । अपने-आप) धाय माँ कहाँ हें ! 
(फिर पुकार कर) धाय माँ ! 

४ (भीतर से आती हुई) क्या है, कुँवर | (देखकर) अरे, साँक हो 
गई, और तुमने श्रभमी तक अपनी तलवार म्यान में 
नहीं रक्‍्खी ! 

+ धाय माँ, देखो न कितनी सुन्दर-सुन्दर लड़कियाँ नाच रही हैं । 

गीत गाती हुई ठुलजा भवानों के सामने नाच रही हैं । चलो 

न! देखोन! 

मैं नहीं देख सकूँगी, लाल ! 

४ नहीं घाय माँ, चलो न । थोड़ी देर के लिए चलो न | 

+ नहीं कुँवर, मुझे इस समय नाच देखना अ्रच्छा नहीं लगता। 

क्यों नहीं अच्छा लगता! मैं तो उन्हें बड़ी देर तक देखता 
रहा | और वे भी बे*“'भी तो मुझे बड़ी देर तक देखती रहीं, 
धाय माँ ! मैं कितना अच्छा हूँ, धाय माँ) 

: बहुत अच्छे हो। ठुम चित्तौड़ के सूरज हो। महाराणा साँगा 
जी के छोटे कुँबर | सूरज को तरह तुम्हारा उदय हुआ है। 
तभी तो तुम्हारा नाम कुँवर उदयसिंह रक्खा गया है । 

४ (हँसकर) अच्छा । यह बात है ! पर कया रात में भी सूरज का 
उदय होता है ! मैं तो रात में भी इंसता खेलता रहता हूँ । 

४ दिन में तो ठुम चित्तौड़ के सूरज हो, कँबर ! और रात में तुम 
राज़्बंश के दीपक हो | महाराणा साँगा के कुल-दीपक | 

+ कुल-दीपक ! कहीं तुम मुझे दान न कर देना, धाय माँ! वे 
नाचने वाली लड़कियाँ तुलजा भवानी की पूजा में दीपदान करके 


रामकुमार वर्मा ञ्७ 


पन्ना : 
; (रूठ कर) तो जाओ, मैं भी नहीं देखूँगा । मैं उदयसिंह मी नहीं 


उदयसिंह 


उदयसिह : 
पन्ना : 


डउदयसिंह : 


पन्ना + 


उदयसिंह : 


हो नाच रही हैं । वे दीपक छोटे-से कुण्ड में कैसे नाचते हैं, 
धाय माँ ! (मचले हुए. स्वर में) चलो न, धाय माँ ! तुम उनका 
दौप-दान देख लो । जिस तरह उनके दीपक नाचते हैं उसो 
तरह वे भी नाच रही हैं । 

मैं इस समय कुछ नहीं देखूँगी, कैँवर ! 


बनूँगा, और कुल-दीपक भी नहीं । कुछ नहीं बनूँगा । 


४ रूठ गये। कुँबर, रूठने से राजबंश नहीं चलते, जाओ ! विश्राम 


करो । देखो, तुम्हारे कपड़ों पर धूल छा रही है । दिन भर तुम 
तलवार का खेल खेलते रहे, थक गये होगे । जाओ, शैया पर 
सो जाओ | मैं ठम्हारोी तलवार अलग रख दूँगी। 

(रूठे हुए स्वर में) तब तो मैं तलवार के साथ ही सो जाऊँगा । 
अभी वह समय नहीं आया, कुँवर ! चित्तौड़ की रक्षा में तुम्हें 
कई दिनों तक तलवार के साथ ही सोना पड़ेगा । 

(रूखे स्वर में) तुम्हें तलवार से डर लगता है! जो बार-बार 
तलवार रखने को कहती हो ! 

तलवार से डर! चित्तौड़ में तलवार से कोई नहीं डरता, 
कुँवर | जैसे लता में फूल खिलते हैं न, वैसे ही यहाँ बीरों के 
हाथों में तलवार खिलतो हे'““तलवार चमकती है। 

(उसी तरह रूखे स्वर में) अब मेरा मन बहलाने लगी ! तुम 
नाच देखने नहीं चलती तो मैं हो श्रकेला चला घाऊँगा। मैं 
जाता हूँ । (जाने को उद्यत होतां है ।) 


: नहीं कुँबर | तुम कमो रात में अकेले नहीं जाओगे। चारों 


तरफ जहरीले सुप॑ धूम रहे हैं। किसी समय भी तुम्हें हंस 
सकते हैं । 


शेप 


दौप-दान 


उदयसिंह्‌ : सप॑ ! कैसे सप॑ ! 


पन्ना 


उद्यसिंह 


पन्ना : 


पन्ना 


तुम नहीं समभझोगे, क;ुवर ! जाकर सो जाओ । थक गये होगे । 
भोजन के लिए मैं जगा लूँगी । 


£ नहीं मा, आज न मैं भोजन करूँगा और न अपनी शैया पर ही 


सोरझँगा । (प्रस्थान के लिए; उद्यत) 
(रोकते हुए) सुनो, सुनो कुँवर ! 
४ उदयसिंह का प्रस्थान] 


+ चले गये ! कुँबर का रूठना भो मुझे अच्छा लगता है। मना 


लूँगी । नाच, गान, दीप-दान ! इसी से चित्तौड़ को रक्षा होगो ! 
चित्तौड़ में यह बहुत हो-चुका। बहुत हो चुका ! और अब 
तो बनवीर का राज्य है । 


्पुर-नाद करते हुए एक किशोरी का प्रवेश] 


+ धाय माँ को प्रणाम | 
+ कौन ! 
: मैं हूँ, सोना ! रावल सरूप सिंह की लड़को। कुँवर जी 


कहाँ हैं ! 


बे थक गये हैं। सोना चाहते हैं। 
+ सोना चाहते हैं | तो मैं भी तो सोना हूँ ! 


(अद्टहास) 


£ चुप रह सोना ! कुँवर जी रूठ कर सोने चले गये हैं | तुम लोग 


कुँवर को नाच-गाने की ओर खींचना चाहती हो ! 


+ क्‍या तुलजा भवानी के सामने नाचना कोई बुरी बात है ! आज 


हम लोगों ने दौप-दान किया और मनभर कर नाचा। यों 
(नाचती है |) कुँवर जी भी तो बड़ी देर तक हमारा नाच 

पन्ना : 


सोना : 


पन्‍ना : 


सोना : 


पन्ना : 
सोना : 


रे 


देखते रहे ! मैं भो उनको देख कर बहुत नाचो। उनको हमारा 
नाच बहुत अच्छा लगा। बहुत अच्छा ! देखो, पैरों की यह 
ताल (नूपुर की ऋनकार) 

बस बस, सोना ! अगर तू रावल जी की लड़को न होती तो '"* 
कटार भोंक देतीं! कठार ! (अर्टटास करती है।) धाय माँ, 
तुमने उदयसिह के सामने तो अपने पुत्र चन्दन को भी भुला 
दिया । ठम्हारे मातृत्व में उदयसिंह ऐसे समाये हैं, जैसे कटार 
को अपने हृदय में रखने के लिए म्यान ने अपना हृदय 
खोखला कर दिया हो /! (हँसती है) खोखला ! ! 


यह कविता रहने दे! जानती नहीं बनवीर का राज्य हे! 
ओहो, बनवीर ! उन्हें श्री महाराजा बनवीर कहो। बागड़ के 
इलाके से वे हाथी-घोड़ों की कूल लाये थे'''हाँ, भूल ! इतनी 
बड़ी । हमारे लिए भी तो वे एक रेशम की भूल लाये थे । उन्हें 
सिर से ओढ़ कर नाचने से ऐसा लगता था, ऐसा लगता था, 
जैसे मकड़ी के जाले के आर-पार चन्द्रमा की किरण थिरक रही 
हैं। हाँ ** 


£ बहुत नाचती हो, बनवीर की तुम पर बड़ी कृपा है ! 
: द्रौपदो के चीर की तरह १ आज प्रातःकाल उन्होंने मुके बुलाया 


और कह्ा' *“घाय माँ ! तुम बुरा तो नहीं मानोगी ! 
मैं क्‍यों बुरा मानूगी ! 


उन्होंने कहा, महल में घाय माँ -अराबली पहाड़ बन कर बैठ 
गई है। अ्रावली पहाड़ । (हँसती है )) तो तुम लोग बनास 
नदी बन कर बहों न! खूब नाचो, गाश्नो ।यों आज कोई 
उत्सव का दिन नहीं था, फिर मी उन्होंने कहा, मेरे बुनवाये 
हुए मयूर पक्त कुड में दीप-दान करो | मालूम हो जैसे भव- 


पन्ना : 
सोना : 


सोना : 


पन्ना: 
सोना : 


दोप-दान 
सागर में आत्माएँ तैर रही हों, या जैसे मेघ पानो-पानी हो गये 
हों और बिजलियों टुकड़े-टुकड़े हो गई हों ! 
बड़ी उमंग में हो आज १ 


दीपकों के साथ उमंग भी लौ देने लगी हैं, घाय माँ ! सारा 
जीवन ही एक दीपावली का त्योहार बन गया है | 


: तो यही त्योहार मना रही हो तुम ! 


मैं ही क्या, सारे नगर-निवासी यह त्योहार मना रहे हैं । नहीं 
मना रही हो, तो ठुम १ धाय माँ, तुम | ! पहाड़ बनने से क्‍या 
होगा । राजमहल पर बोक बन कर रह जाओ्ओगी, बोक ! और 
नदी बनो तो तुम्हारा बहता हुआ बोझ, पत्थर भी अपने सिर पर्‌ 
धारण करेंगे, पत्थर भी ! आनन्द और मंगल तुम्हारे किनारे 
होंगे, जीवन का प्रवाह होगा, उमंगों की लहरें होंगी जो उठने 
में गीत गायेंगी, गिरने में नाच नाचेंगी । गीत और नाच, धाय 
माँ ! गोत और नाच ! ! जैसे सुख और सुहाग एक साथ हँस 
रहा हो ! और जब दीप-दान का दीपक अपने मस्तक पर लेकर 
चलोगी, धाय माँ, तो शात होगा, धाय माँ, जैसे शुक्र तारे को 
मस्तक पर रखकर उषा आ रही है । 


बनवीर के अनुग्रह ने तुम्हें पागल बना दिया है, सोना ! 


धाय माँ ! पागल कौन नहीं है ! महाराणा विक्रमादित्य अपने 
सात हजार पहलवानों के साथ पागल हैं। मल्ल-क्रीडा ही 
तो उनका पागलपन है ! महाराज बनवीर, महाराणा विक्रमा- 
दित्य को आत्मीयता से पागल हैं । वे विक्रमादित्य के अन्तःपुर 
में प्रलाप करते हैं | यह आनन्द ही उनका पागलपन है ! सारा 
नगर आज के त्योहार में पागल है| तुम कुँवर उदयसिंह के 
स्नेह में पागल हो और मैं ! (हँसकर) मेरी कुछ न पूछो, घाय 


रामकुमार वर्मा छह 


पन्ना ; 


सोना : 


पन्ना : 


सोना : 


माँ ! मैं तो इन सबके पागलपन में पागल हूँ ! तुम चाहे जो 
कहो ! हाँ, तो कुँबर उदयसिंह कहाँ हैं ! 


कुँवर उदयसिह को छोड़ो, सोना ! वे बहुत थक गये हैं। अरब 
सो रहे होंगे | तुम जाओ । यहाँ कहीं त॒म्हारा पागलपन कम न 
हो जाय ! 


मेरा पागलपन ! धाय माँ, पागलपन कहीं कम होता है ! पहाड़ 
बढ़ कर कभी छोटे हुए हैं ! नदियाँ आगे बढ़ कर कभी लौटो 
हैं ? फूल खिलने के बाद कभी कली बने हैं ! सब आगे बढ़ते 
हैं। नहीं बढ़ती हो तो सिफे तुम | सदा एक-सो । तुम्हारा 
पागलपन भी सदा एक-सा | मैं रावल की बेटी हूँ, शायद 
सामन्त की बेटी बनूँ, शायद महाराजा की बेटी बनूँ ! कुछ 
बढ़ कर ही बनूंगी। और तुम धाय माँ! सिफफे धाय माँ 
ही रहोगी ! 


सोना ! मुझे किसी से ईर्ष्या नहीं है । मैं जैसी हूँ अच्छी हूँ । 
राजसेवा में जीवन जा रहा है--यही मेरे भाग्य की बात है। 


भाग्य ! भाग्य तो सबके होता है, धाय माँ! ये नूपुर मेरे पैरों 
में पड़े हैं तो इनका भी भाग्य है । मेरे पैरों को गति में गोत गाते 
हैं, तो वह भी इनका भाग्य है। मेरे आगमन का संदेश पहले 
ही पहुँचा देते हैं, तो वह भी इनका भाग्य है। और जब मेरे 
पैर रुक जाते हैं, तो ये मौन हो जाते हैं| वह भी इनका भाग्य 
है। भाग्य तो सबके होता है, धाय माँ ! तुम नगर के उत्सव में 
भाग नहीं ले रही हो, न लो ! महाराज बनवीर का साथ नहीं 
दे रही हो, न दो ! मैं कौन होतो हूँ बीच में बोलने वाली ! 


: तो क्या मेरे उत्सव में जाने और न जाने का सम्बन्ध बब्बवीर 


को इच्छा से हे ! 


डर 


सोना : 
पन्ना $ 


सोना 


पन्ना 


सोना : 
पन्ना : 


सोना : 


दीप-दान 


फूल कुछ कहता है ! अपनी सुगन्धि भेज देता है। दौपक कोई 
संदेश भेजता है ? पतंगे आप-से-आप आ जाते हैं । 


मैं जानती हूँ इस दीपक की आग में मैं जल जाऊँगी ! 


४ तो कुँवर को भेज देतीं। उनको तो कोई आग न छू सकती १ 


कैसे भेज देती ! इतने आदमियों के बीच उसे कैसे भेज 
देती ? महाराज सांगा के वंश के एक वही तो उजाले हैं। 
महाराणा रतनसिंह तीन ही वर्ष राज करके सूर्यलोक चले गये । 
विक्रमादित्य भी बनबोर की कूटनीति से अधिक दिनों तक'** 


धाय माँ, ठुम विद्रोह की बातें करती हो | 


आँबी में श्राग की लपट तेज ही होती है, सोना ! ठुम भी उसी 
आँधी में लड़खड़ाकर गिरोगी | तुम्हारे ये सारे नपुर बिखर 
जायेंगे । न जाने किस हवा का भोंका तुम्हारे इन गीत की 
लहरों को निगल जायेगा | यह सुख और सुहाग पास-पास उठे 
हुए दो बुलबुलों की तरह बिना सूचना दिये फूठ जायेगा। 
चित्तौड़ राग-रज्ञ की भूमि नहीं है, जौहर की भूमि हे । यहाँ 
आग की लपटें नाचती हैं, सोना जैसी रावल की लड़कियाँ 
नहीं ! 


(क्रोध से चीखकर) धाय माँ ! 


! तोड़ो ये नूपुर ! बनवीर की आग की कलियों ! तुम्हारे पीछे 


काली राख है--यह भत भूल जाना । ये अतृप्त इच्छाओं को 
चिनगारियाँ अ्रधजली होकर चिटकेंगी और चित्तौड़ की श्रांखों 
में किरकिरी बनकर कसकेंगी | यह आग की ज्वाला हवनकुण्ड 
को भी जला देगी, सोना ! इसे बुका दो | तुम्हारे इस त्योहार 
से चित्तौड़ परिचित नहीं है | यहाँ का त्योहार आ्त्म-बलिदान 


रामकुमार वर्मा ड्टडे 


सोना : 


पन्ना 


सोना : 
पन्ना : 


पन्ना 


चन्दन : 
पन्ना : 
चन्दन : 


पन्ना 
चन्दन 


है। यहाँ का गीत मातृभूमि की तन्दना का गीत है । उसे सुनो 
और समझो । 


(शान्त स्वर में) समझ लिया, धाय माँ | 


+ तो यहाँ से जाओ । देखना, इस त्योहार के पीछे कोई कृटनीति 


न हो । बनवीर से पूछना, इस रास-रंग का क्या अर्थ है ! 
वह मेरी सम में नहीं आवेगा, धाय माँ ! 
तो जाओ, दिशाओं की तरह उसकी हँसी में दूबी रहो | तुमसे 
प्रतिध्वनि भी न निकल सके | 

[ सोना का धीरे-धीरे प्रस्थान | उसके नूपुर धोरे-घीरे 
बजते हुए दूर तक सुन पड़ते हैं । 
अँधेरी रात ! यह रास-रंग ! ! नगर के सब लोगों का जमाव ! ! 
कुँवर उदयसिंह के लिए बुलावा ! ! ! यह सब क्या है 

[ चन्दन का प्रवेश ] 

(दूर से पुकारते हुए) माँ ! माँ ! 
क्या, मेरे लाल ! 
माँ ! इतनी कविता बनाने वाली, इतने गीत गाने वाली, इतना 
नाचने वाली सोना धीरे-धीरे कैसे जा रही थी ! गुम-सुम, जैसे 
किसी ने साँप का जहर खींच लिया हो ! 


+ साँप का जहर ! 
: हाँ जहरीली तो है हो । जब बोलतो है तो बातों की ऐसी चोट 


करती है कि कुछ कहते ही नहीं बनता | वह तो हमेशा 
उछलती-कूदती जाती थी । ञ्राज तो जैसे उसके पैर में मोच 


. आ गई हो | 
+ आई थी कुँवर को बुलाने, श्रपना नाच दिखलाने | मैंने कुँवर 


को नहीं जाने दिया तो बुरा मान गई ! 


डी 


पन्ना 


चन्द्न 


पन्ना 


चन्दन : 


पन्ना : 


चन्दन : 


दौप-दान 


: हाँ, माँ, कुछ दिनों से क;|ुँबर हमारे साथ नहीं खेलते, इसी से 


यहाँ चले जाते हैं । मैं भी उनके पीछे जाता हूँ | वह कुँबर की 
ओर देखती है और #ःुँबर उसकी ओर देखते हैं । कहते तो 
कुछ नहीं, बस देखते हैं | पता नहीं इस तरह देखने से क्या 
होता है । देखने से कया होता है, मॉ ! 


* कुछ नहीं, लोग देवता के दर्शन करते हैं न | तो उन्हें आनन्द 


मिलता है । मैं कुँवर से कह दूँगी कि वे भी देवता को तरफ 
देखा करें, सोना की तरफ नहीं | 


४ तो सोना बुरा न मान जायगी, माँ ! 
पन्ना : 


लोगों के बुरा मानने से क्या होता है ! भगवान्‌ को बुरा नहीं 
मानना चाहिये । तुम तो किसी को नहीं देखते, चन्दन ! 


: देखता हूँ माँ ! पहाड़ी खरगोश को । ओह, कैसी छुलाँग भरता 


है, माँ। जैसे उसमें बिजली भरी हो । पलक मारते हो पहाड़ 
की इस चोटी से उस चोटी पर पहुँच जाता है ! पहाड़ी खरगोश 
से बढ़ कर और कौन-सी चीज है, माँ ! उसे देखकर फिर किसी 
को देखने की इच्छा नहीं होती । 


£ पहाड़ी खरगोश का क्‍या कहना है, चन्दन ! उसी तरह वीरों 


को भो धावा करना चाहिए | 
हाँ, मैं मी उतनी ही तेजी से दौड़ सकूँगा। जमीन से 
आसमान तक । 


जमीन से श्रासमान तक कोई नहीं दौड़ता । हाँ, व्‌ नाच देखने 
तो नहीं गया था ! 


माँ, धावा करने वाले कहीं नाच देखते हैं ! मुझे तो वह अच्छा 


नहीं लगता | हाँ, कुंबर को अच्छा लगता हे ! कुँवर कहाँ 
हैं, माँ ! 


'शामकुमार बर्मा है व 


पन्ना : रूठ कर सो गये हैं । 
चन्दन : क्‍यों, भोजन करने में ! उन्होंने भोजन कर लिया /! 
पन्ना : नहीं। पर कुँवर तुम्हारे उठाने से न उठंगे। ठुम भोजन कर 
लो | मैं थोड़ी देर बाद उन्हें उठा कर, बहला कर भोजन 
करा दूँगी । 
चन्दन : मुझे अकेले भोजन करना अच्छा न लगेगा, माँ । 
पन्ना : भोजन कर लो, मेरे चन्दन ! मेरे लाल! सजा ने तुम्हारे लिए 
- अच्छा भोजन बनाया है। वह तुम्हें अच्छी-अच्छी बातें सुनाती 
हुई भोजन करा देगी। मैं भी अभी आती हूँ ! तुम्हारी माला 
हृठ गई थी, उसी को ठीक कर रही हूँ । बस, थोड़े दाने और 
रह गये हैं | 
चन्दन : माँ, कल कूँवर की माला भी ठीक कर देना | वह भी टूठ रही 
है । सोना ने उसे पकड़ कर खींच दिया था । 
पन्ना : अच्छा चन्दन ! वह भी ठीक कर दूँगी । 
[चन्दन का प्रस्थान] 
पन्ना : (सोचते हुए) मेरा भोला लाल। जब पूछा कि तुम तो 
किसी को नहीं देखते तो कहता है देखता हूँ, माँ ! पहाड़ी 
खरगोश को । (हँसते हुए) पहाड़ी खरगोश को ! वाह 
रे मेरे चन्दन ! कहता है, धावा करने वाले कहीं नाच 
देखते हैं! वह तो दौड़ते हैं जमीन से आसमान तक'***** 
जमीन से आसमान तक । | 
[एकाएक घर की कुछ चोज़ों कें गिस्ने की धमक | शीतघ्रता से 
सामली का प्रवेश ] 
सामली : (चीखकर पुकारती हुई) धाय माँ ! धाय, माँ ! 
पन्ना : कौन, कौन सामली ! 


४६ 


सामली : 


पन्ना $ 


सामली 


पन्ना 


सामली : 


पन्ना : 


सामली : 


पन्ना : 
सामली : 


पन्‍ना : 


दीप-दान 


(बिलखते हुए) धाय माँ, धाय मॉ। कुँवर कहाँ हैं ! कुँवरजी 
कहाँ हैं ! 


क्यों, कुँबरजी को क्‍या हुआ ? 


४ उनका जीवन संकट में है। 
पन्ना : 
सामली : 


कहा ! कैसे ? यह तुम क्‍या कह रही हो ! 
उनका जीवन बचाओ । धाय मा ! 


४ (चीखकर) सामली । कहां हैं कवरजी । 


[अन्दर की तरफ भागती है ।] 
(बिलखते हुए) हाय ! सर्वनाश हो रहा है ! क्‍या मेवाड़ को 
ऐसे ही दिन देखने थे ! क्‍या चित्तौड़ के साके का यहो फल 
होना था ! हाय ! क्‍या हो रहा है ! ठुलजा भवानी! तुम 
चित्तौड़ की देवी हो। कैसे कहूँ कि त॒म्हारे त्रिशुल में अब 
शक्ति नहीं रही । मेवाड़ का भाग्य''*'।* 
(फिर प्रवेश कर) सो रहा है। मेरा कुँवर सो रहा है | कहीं तो 
कुछ नही हुआ | कूँवरजी रूठ गये थे वे तलवार लिए हुए 
भूमि पर ही सो गये। तलवार उनके हाथो से खिसक गई 
है पर वे तो शान्ति से सो रहे हैं । मेरे कुँवर को कुछ नहीं हुआ । 
कूँवर अच्छे हैं। तुलजा भवानी कुशल करें पर धाय माँ! 
महाराणा विक्रमादित्यजी की हत्या हो गई ! 
(चीखकर। महागणा की हत्या हो गई १ किसने की ! 
बनवीर ने । महाराणा सो रहे थे उसने अवसर पाकर उनकी 
छाती में तलवार भोंक दी । 


(चीखकर) हाय ! महाराणा विक्रमादित्यजी ! यह मैं पहले ही 
जानती थी ! (सिसकने लगती है |) 


रामकुमार वर्मा 
सामली : 


पन्‍ना : 


सामली : 


पन्ना : 
सामली : 


७ 
बनवीर ने नगर भर में आज नाच-गान का त्योहार मनवाया 
जिससे नगर-निवासियों का ध्यान नाच-रंग में हो रहे | मौका 
देखकर वह राजमहल गया । अन्तःपुर में बह आता-जाता था | 
किसी ने रोका नहीं | उसने महाराणा के कमरे में जाकर उनकी 
हत्या कर दी ! सिसकियाँ लेने लगती है ।) 

(स्थिर होकर) ।आज कुसमय नाच-रंग की बात सुनकर मेरे 
मन में शंका हुई थी। इसलिए, मैंने कुँबर को वहाँ जाने से 
रोक दिया था। सम्भव था कि कुँवर वहाँ जाते और बनवीर 
अपने सहायकों से कोई कांड रच देता | _ 

इसीलिए. मैं दौड़ आयी हूँ, धाय माँ लोगों ने बनवोर को 
कहते सुना हे कि वह कुँवर उदयसिंह को भी सिंहासन का 
अधिकारी समझ कर जीबित रहने नहीं देगा । वह निष्कंटक 
राज्य करेगा । धाय माँ ! 


४ विलासी और अत्याचारी राजा कभी निष्कंठक राज्य नहीं कर 


सकता । 


४ लेकिन रक्त से भीगी तलवार लेकर वह सीना ताने हुए अपने 


महल में गया है। 


» लोगों ने उसे पकड़ा नहीं ! सैनिक चुपचाप देखते ही रहे १ 
* सैनिकों को उसने अ्रपनी तरफ़ मिला लिया है। लोग उससे 


डरते हैं। महाराणा विक्रमादित्य का राज्य भी तो ऐसा नहीं 
था कि लोग उनसे प्रेम रखते ! उनके पहलवानों की सहायता 
से राज्य नहीं चल सकता | सभी सामनन्‍्त महाराणा से 
असन्तुष्ठ थे । 

अब क्‍या होगा ! 

थोड़ी देर बाद ही वह कुँबरजी को मारने आयेगा। आज को 


पन्ना 


सामली : 


पन्ना 


सामली : ह 
४ जहाँ भगवती तुलजा उसे रक़खेंगी, मेरे महाराणा का नमक मेरे 


पन्ना 


सामली : 
४ क्यों ! अंधेरी रात में मुके कौन जानेगा? कौन प हिचानेगा ! 


पन्ना 


पन्‍ना : 
सामली : 
-पन्‍ना : 
सामली : 


४ और सामन्त | 


पन्ना 


दोप-दान 


रात बहुत अँधेरी है । आज की रात में हो वह अपने को पूरा 
महाराणा बना लेना चाहता है । किसी तरह से हो कुँवरजी की 
रक्षा होनी चाहिए, धाय माँ । 


४ कुँवरजी को रक्षा'**(सोचते हुए) कुँवरजी की रक्षा ! अवश्य 


होगी ' “अवश्य होगी । ञ्रब मेवाड़ का उत्तराधिकारी एक यही 
तो राजपूत-रक्त है। दासी-पुत्र बनवीर को चित्तोड़ सहन नहीं 
कर सकेगा | 


यह तो आगे की बात हे पर तुम कुँवरजी की रक्षा किस तरह 
करोगी ! 


; मैं ! मैं इस अ्रँघेरी रात में ही उसे लेकर कुँभलगढ़ भाग जाऊँगी । 


ओर चन्दन कहाँ रहेगा! 


रक्त से भी महान्‌ है। नमक से रक्त बनता है। रक्त से नमक 
नहीं । 


धन्य हो, धाय माँ ! पर तुम अंधेरी रात में नहीं भाग सकोगी | 


तुम महलों से निकल भी न सकोगी । श्राते समय मैंने देखा था 
कि बनवीर के सैनिक तुम्हारा महल घेरने को आ रहे थे । एक 
ओर से तो तुम्हरा महल घिर ही चुका था | 

हा ! भगवान्‌ एकलिंग | अब क्या होगा ! 

जैसे भी हों कुँवरजी को रक्षा त॒म्हें करनी ही हे | 

मुझे सैनिकों की सहायता नहीं मिल सकती है ! 

सैनिक तो उसके हैं, घाय माँ। 


रामकुमार वर्मा डर 


सामली :' 


पन्ना 


सामली : 


पन्ना : 


सामली : 


सामली : 


पन्‍ना : 


सामली 


उनमें श्रभी इतना साहस नहीं है। 


£ तब मैं स्वयं तलवार लेकर कुँवर की रक्तता करूँगी | मैरवी बन 


कर युद्ध करूँगी । मरते-मरते मैं उसकी तलबार के ठुफड़े-ठुकड़े 
कर दूँगी । उसके और मेरे कुँवर के बीच में मेरे खून का 
समुद्र लहराएगा जिसे वह इस जीवन में पार भीन कर 
सकेगा | 

उसके साथ सैनिक भी हो सकते हैं, धाय माँ ! युद्ध में तुम्हारे 
प्राण जायेंगे और कुँवरजी भी न बचेंगे । 

तो फिर क्‍या करूँ ? सामली ! घुटने टेककर कुँ बर को जीवन- 
मिक्षा माँगूँगो । बनवीर मनुष्य है। उसके मन में कुछ तो दया 
होगी | 

राजा को हत्या करने के बाद दासी-पुत्र भनुष्य हे?! वह जंगली 
पशु से भी गया-बीता है । 


: फिर मेरे कुँवर कैसे बचेंगे ! कैसे बचेंगे मेरे कुँवर ! 


[ सिसकी ] 

इसका उपाय मैं क्‍या बताऊँ, धाय माँ ! मैं तो महल की एक परि- 
चारिका हूँ । मैं क्या कहूँ ! पर इतना कहे जाती हूँ कि वह क्रूर 
और अत्याचारी बनवीर आता ही होगा | सपै की तरह उसकी 
भी दो जीमें हैं जो एक रक्त से नहीं बुझेंगी । उसे दूसरा रक्त भी 
चाहिए. । और वह कुँवर का'"'तुम कुछ बोल नहीं रही हो 
धाय ! आँखें बन्द कर क्या सोच रही हो ! 

भगवती तुलजा का ध्यान कर रही हूँ कि वे मुझे शक्ति दें कि 
मैं कुँबर की रक्षा कर सकू। 


४ इस समय कुँवर की रक्षा शक्ति से नहीं हो सकेगी । कोई युक्ति 


हो काम दे सकती है (चौक कर) कौन आ रहा है! 


पूछ 


कीरत : 
: कीरत ! तुम हो ? आ गये ? बाहर तो कोई नहीं है ! 


कीरत : 


पन्‍ना : 
कीरत : 


पन्‍ना : 
कीरत : 


पन्‍ना : 


सामली : 


दीप-दान 


: (जोर से) दस्वाजे पर कौन है! 


[कीरत बारी का प्रवेश] 
अनन्‍्नदाता ! कीरत बारी हों | धाय माँ के चरन लागों | 


अन्नदाता ! बाहर सिपाहियों का डेरा लग रहा है | जान नहीं 
पढ़ता अन्नदाता कै आधी रात कौ जे का हो रहा है । पैंडे में 
किसी का भी पैसारा नहीं हो पाता । मैं तो बारी हों इससे कोई 
कुछ बोला नहीं | 

तो तुम बेखठके चले आये ! 

अनन्‍्नदाता ! मैं तो जूठी पत्तल उठाता हूँ | कोई मालमता तो 
मेरे पास है नहीं। टोकनी है और उसमें पत्ते हैं | कुँवर जू ने 
व्याूू कर ली घाय माँ ! मैं जूठन पा लूँ । 


नहीं । 

कुँवर जू जुग-जुग जिएँ धाय माँ ! जब से कुँवर जू दूँदी से आये 
हैं तब से सगर महल में उजियारा फैल गया है। राना 
विक्रमाजोत जब हर भजन करेंगे तो धाय माँ, अपना चौंर 
छतर कुँवर जू को हीतो सौंपंगे । और जब कुँवर जू राना 
होयेगे तो सगर जहान उनको बन्दगी करने आयेगा | सच जानो 
धाय माँ ! कुँबर जू के सरूप दर्शन दाखिल हैं | मैं तो उनके 
लिए, अ्रपनी जान तक हाजिर कर सकता हूँ | (ठहर कर) धाय 
माँ, कुछ सोच रही हैं ! 


(चौंककर) एऐं ! हाँ, मैं सोच रही हूँ. (सामली से ) ठुम बाहर 
जाके देखो सिपाही कहाँ-कहाँ खड़े हें और कितने सिपाही हैं । 


बहुत अच्छा । धाय माँ ! मैं जाती हूँ । (अस्थान) 

पन्‍ना : 
कीरत ; 


पन्‍ना : 
कीरत : 


पन्ना 
कीरत : 
पन्ना 
कीरत : 
पन्ना : 
कीरत ; 
कीरत : 


पन्‍ना : 


कोरत 


तो कीरत ! तुम कूँवरजो को बहुत प्यार करते हो ! 

अन्नदाता ! प्यार कहने में जबान पर कैसे आवे ! वो तो दिल 
की बात है | मौके पै ही देखा जाता है। और कहने को तो 
मैं कही चुका हूँ कि उनके लिए. अपनी जान तक हाजिर कर 
सकता हों ! 

जान तक हाजिर कर सकते हो ! 

ऐसी बातों में तीन तिर बाचा नई हराते, धाय माँ ! मौके पै हो 
देखा जाता है । 


+ तो वह मौका आ गया है, कौरत ! 


मौका ! कैसा मौका ! 


* कुँवरजी को बचाने का | 


कौन के सिर पै मैरू बाबा को आँख चढ़ो हे जो कुँवरजी का 
बाल भी बाॉँका कर सके ! और कीरत के रहते ! धाय माँ, 
हँसी तो नहीं कर रही हैं ! श्रन्नदाता ! 

नहीं कीरत, हँसी का समय नहीं है । कुँवरजी के प्राण संकट 
में हैं । 

कौन है जिसने यूरज पै धूर उछाली है ! 


+ बनवीर । 


अरे, वो बनवीर जो महाराना विक्रमाजीत के दरबार में बन्दर 
सरीखा नाचता है ! 


बहुत बातों का समय नहीं है, कौरत ! बोलो कुँवरजी को 
बचाओगे ! | 


तो मैं तलवार ले आउऊँ ! 
+ तलवार लाने का समय नहीं है। इस समय लड़ने से कैम 


नहीं चलेगग एक तरकीब करना होगा | 


भर 


कीरत : 


पन्‍ना : 
कीरत : 


पन्ना : 


कीरत : 
पन्ना 


कीरत : 


पन्ना ४ 


पन्ना : 


कीरत : 


. कीरत ; 


दीप-दान 


हुकुम दें, श्रन्नदाता ! 

भवानी ठुलजा ने मेरे मन में सब उपाय सुमा दिये हैं । 

हाँ, ध्यान तो कर रही थीं आ्रॉँख मूँद के ! तो भवानी ने कौन 
सा हुकुम करा ! 

उसे मानोगे 

अन्नदाता, सिर माथे | सिर चढ़ा के मानूँगा । 

अच्छा, तो सुनो | तुम बारी हो | तुम्हें बाहर जाने से कोई 
नहीं रोकेगा | तुम तो ठोकरी में जूढी पत्तल उठा के जाते 
ही हो। 

ठीक कहती हैं, अन्नदाता ! आते वक्‍त भी किसी ने नहीं 
रोका | 

तो तुम कुँवर जो को टोकरी में लिटकर उन पर गोली पक्तलें 
डाल कर महल से बाहर निकल जाओ | 


४ बाह ! अन्नदाता ने खूब सोचा ! खूब सोचा ! मैं ऐसे निकल 


जाऊँगा कि सिपाही लोग मुँह देखते ही रह जायेंगे। तो कुँवर 
जी कहाँ हैं ! 

सो रहे हैं । आज भूमि पर ही सो गये | उन्हें घोरे से उठाकर 
अपनी टोकरी में सुला लेना । वे जागने न पा । 


अन्नदाता ! उनको पता भी नहीं चलेगा कि वे कहाँ से कहाँ सो 
रहे हैं । 


४ (गहरी साँस लेकर) चितौड़ का राजकुमार पत्तल ओढ़ के 


सोयेगा । कौन जानता था ! 


यह्द सब भाग की बात है, अन्नदाता ! आ्राज पत्तल ओढ़ के 
सोयेंगे कल साल-दुसाला ओढ़ेंगे । 

पन्ना : तो ठुम जाओ, जल्दी करो । 
कीरत : बहुत अच्छा, अ्न्नदाता ! कुँवरजी कहाँ हैं ! 
पन्ना : मेरे कमरे में नीचे ही सो गये हैं । तुम उन्हें उठा के तो ले जा 


सकोगे । 
कीरत : अन्नदाता ! अ्रगर हुकुम दें तो बनवीर ठक को सिर पै उठा के 
ले जा सकता हूँ | 


पन्ना : ठीक है | तुम्हारी टोकरी तो काफी बड़ो है । 
कीरत : अन्नदाता ! आपके जस ने ही तो मेरी टोकरी बड़ी कर दो 
है । सारे राजमहल की पत्तलें छोटी टोकरी में कैसे आ सकती 
हैं ! और अ्न्नदाता ! आज तो बनबीर के साथ बहुत सामन्तों 
ले खाया है । मैंने भी सोचा आज बड़ी टोकरी ले चलूँ। सो 
वो ही लाया हूँ। ह 
पन्ना : तो चलो, मैं त॒म्हारी मदद कर दूँ ! 
कीरत ४ अन्नदाता ! आप तकलीफ न उठाये । मैं सब कर लूँगा। 
पन्ना : और हाँ, कुँवरजी को लेकर तुम बेरिस नदी के किनारे 
मिलना । वहाँ जहाँ श्मशान है । 
कीरत : ठोक है, अन्नदाता ! वहीं मिलूँगा | वहाँ मुझ पै किसी भी 
आदमी की नजर न पड़ेगी । 
पन्ना : तो जाओ कौरत ! आज तुम जैसे एक छोटे श्रादमी ने चित्तौड़ 
के मुकुठ को सम्हाला है। एक ,तिनके ने राजसिंहासन को 
सहारा दिया है । तुम धन्य हो ! 
कीरत : अन्नदाता ! धन्य तो आप हैं कि मुझको आपने ऐसी सेवा 
करने का काम सौंपा है । तो मैं चलू ! 
[णमली का प्रवेश] 


भर 


सामली : 


सामली : 


पन्ना : 


सामली : 


सामली : 


दीप-दान 


धाय माँ ! महल चारों तरफ सिपाहियों से घिर गया ! उत्तर 
की तरफ द्वी सात सिपाही हैं, बाको तोनों तरफ बीस-बीस 
सिपाही पहरा दे रहे हैं | शायद उत्तर की तरफ के सिपाही 
बनवीर को लेने गये हैं | 


४ कोई चिन्ता की बात नहीं | सामली ! तुम यहीं ठहरना मैं अभी 


आती हूँ। 
देख के क्‍या करोगी ? मैं तो देख आयी हूँ | कुँवर को बचाने 
का कोई उपाय सोचो | 
मैं अभी आती हूँ | (कोरत से) चलो कौरत ! 

[दोनों का प्रस्थान] 
न जाने धाय माँ क्या सोच रही हैं! कीरत बारी भी तब 
से यहीं बना है | क्या होगा ! हाय ! बनवीर ने महाराणा को 
रक्त में नहला दिया | दुष्ट बनवीर “तुमे नक॑ में भी 
चैन न मिलेगा | कुँवर उदयसिंह पर आँख लगाई है। 
भवानी ! कुँवर की रक्षा करो ! रक्षा करो******! 

[ पन्ना का प्रवेश ] 


: अ्रब ठोक है । कूँवर की रक्षा हो गयी । 


सामली : 
पन्ना : 


(प्रसन्नता से) हो गयो ! हो गयी ! हो गयी ! कैसे ! 

कीरत ने अपनी टोकरी में कुँवर को सुला दिया। ऊपर से 
पत्तलें ढक लीं और उन पर पानी छिड़क दिया। वह उन्हें 
लेकर बेखटके महल से बाहर हो जायगा । कोई उससे कुछ 
पूछेगा भी नहीं । कुँवर जी बच गये | कुँवर जी बच गये ! 
वाह, वाह, धाय माँ ! बहुत अ्रच्छा सोचा, बहुत श्रच्छा सोचा । 
सिपाही सममभेंगे कि कौरत बारी जूठी पत्तले ले जा रहा है। 
कोई इससे कुछ पूछेगा भी नहीं | कुँवर जी 'बच गये ! 

पन्ना 
सामली + 
पन्ना ४ 


सामली : 
पन्ना 5 
सामली : 


पन्ना 


पन्ना $ 
सामली : 


पन्ना : 
सामली : 


यज्ञा : 


चित्तौड़ के भाग्य से ही वे बचेंगे || 

जरूर बचेंगे | पर धाय माँ ! यह सब तुम्हें किसने सुझाया ! 
भवानी ने । मैंने आँख बन्द कर उनका ध्यान किया। उसी 
समय कोरत बारी आया। उसने कहा'*'मैं तो जूठी पत्तल 
उठाता हूँ । कोई मात्न-मता तो मेरे पास है नहीं। टोकरी हे और 
उसमें पत्ते हैं। बस, भवानी ने यही बात मुझे सुझा दी । 


पर एक बात है, धाय माँ ! 
क्या! 


बनवीर यहाँ जरूर श्रायेंगे । वे तुम्हारे महल में कुँवर जी को 
खोज करेंगे | जब वे कुँवर जी को न पावेंगे और तुमसे पूछेंगे 
तो तुम क्‍या उत्तर दोगी ? 


: कह दूंगी कि मैं नहीं जानती । 
सामली : 


इससे वे नहीं मानेंगे। क्रोध में आकर श्रगर उन्होंने तुम्हारे 
ऊपर तलवार चला दी तो कुँवर जी तुम्हारे बिना कैसे 
जिएँगे ? 

मैं अपने प्राणों को भिक्षा माँगूँगी जो चित्तौड़ की किसी 
नारी ने नहीं माँगी । ऐसी विचित्र भिक्षा वे भ्रवश्य दे दंगे। 
बनवीर के सिर पर खून चढ़ गया है। वह दैत्य बन गया है । 
कुँवर जी को न पाकर बह तुम्हें जरूर मार डालेगा। 

मुझे उसकी चिन्ता नहीं है, स।मली ! 


पर चिन्ता कुँवर जी को है | तुम्हारे बिना वे भी तो जीवित 
नहीं रहेंगे । फिर तुम्हारा बलिदान चित्तौड़ के किस काम 
आयेगा | कुँवर जो को तो जीना ही चाहिये । 

सचमुच कुँवर जी मेरे बिना नहीं जियेंगे। थोड़ी-सी बात, पर 
तो रूठ जाते हैं । मुके न पाकर उनका क्‍या हाल होगा ! 


५६ 
सामली 


सामली : 
: किसे सुला दूँगी। (सोच कर) सामली ! मेरे छृदय पर वच्र 


पन्ना 


भ 


सामली : 


सामली 


पन्ना 


दीप-दान 
४ किसी तरह बनवीर को धोखा नहीं दे सकतीं ! 


: दे सकती हूँ । 
सामली : 
पन्ना : 


किस तरह ! 


कुँबर जी की शैया पर किसी और को सुला दूँगो । वह क्रोध में 
अन्धा रहेगा ही । पहिचान भी नहीं सकेगा कि यह कौन 
सोया है | 

तो कुँवर जी की शैया पर किसे सुला दोगी ! 


गिर रहा है । मेरी आँखों में प्रलय॒ का बादल घुमड़ रहा है। 
मेरे शरीर के एक-एक रोम पर बिजलो तड़प रही है| 

घाय माँ ! सम्मल जाओ | ऐसी बाते न कहो । कुँवर की 
शैया पर"“*** 


: सुला दूँगी । उसी को | उसी को सुला दूँगी जो मेरो आँखों 
का तारा ह्टे ७०+०००+००००; चन्दन ॥। #०००००००७- चन्दन को सुला दूँगी, 
सामली (सिसकियाँ ) चन्दन को सुला दूँगी | उस ननहें-से लाल 
को हत्यारे की तलवार के नीचे रख दूँगी। कह दूँगी कि इसके 
नन्‍्हें-से कलेजे पर हलकी-सी चोट करना । बेचारा अमी बालक 
है। भीषण प्रहार से मेरा लाल चौंक उठेगा | 


+ धाय माँ ! घाय माँ ! ऐसा मत कहो । ऐसा मत कहो । ऐसा मैं 


नहीं सुन सकेंगी । महल के किसी कोने में छिप रहूँगी | हाय ! 
तुम क्‍या कह रही हो ! ऐसा मत करना, घाय माँ ! ऐसा मत 
करना | मैं जाती हूँ ! ऐसा मैं नहीं सुन सकूँगी'*'ऐसा मैं नहीं 
घुन सकूँगी (प्रस्थान) । 


+ चली गई। कहती है, ऐसा मैं नहीं सुन सकेूँगी । जो मुझे 


करना है, वह सामली सुन भी न सकेगी । भवानी ! तुमने मेरे 


रामकुमार वर्मा भ्७ 


चन्दन : 


पन्ना : 


छृदय को कैसा कर दिया ! मुझे बल दो कि मैं राजबंश कीः 
रक्षा में अपना रक्त दे सकूँ। अपने लाल को दे सके | 
यही राजपूतनी का ज्रत हे। यही राजपूतनी को मर्यादा है। 
यही राजपूतनी .का धर्म हे । मेरा हृदय वज् का बना दो 
माता के छृदय के स्थान पर पत्थर रख दो जिससे ममता का 
ख्लोत बन्द हो जाये | भवानी ! मैं चित्तौड़ की सच्ची नारी 
बनूँ । खीची राजपूतनी अपने रक्त से मंगल-तिलक करे । 
(नेपथ्य में चन्दन का स्वर) माँ !...माँ !...माँ ! 

[चन्दन का प्रवेश] 
माँ ! देखो, मेरे पैर में चोट लग गई । यह रक्त निकल 
रहा है । 
कहाँ रक्त निकल रहा है ! लाओ, देखूँ मेरे लाल ! ओहो ! 
अँगूठे में यह चोट कैसे लगा १ रक्त निकल रहा है। कितना 
रक्त निकल रहा है। लाओ | इसे बाँध दूँ । (अपनी साड़ी 
से कपड़े का ढुकड़ा फाड़ती है।) सीधा पैर करो ! हाँ 
ठोक इसे बाँध देतो हूँ । (बाँधते हुए) यह चोट कैसे 
लगी, लाल ! 


चन्दन : मैं जैसे ही भोजन करके उठा माँ ! सज्जा ने कहा कि महल 


पन्ना : 


के चारों तरफ सिपाही इकटठे हो रहे हैं। मैं देखने के लिए. 
ऊपर के भरोखे में चढ़ गया। अँपेरे में कुछ दिखाई नहीं: 
दिया । जैसे ही मैं नीचे कूदा एक टूटा हुआ शीशा आँगूठे में 
चुभ गया । कोई बात नहीं है, माँ | रक्त तो निकला ही 
करता है। पर ये सिपाही महल के चारों तरफ क्यों इकद्ठे 
हो रहे हैं ! 

आज नाच-रंग का दिन है न ! वही सब देखने के लिए. आये 
होंगे । या फिर सोना ने उन्हें बुलाया होगा । वह नीचे ज़ाच 
रही होगो | 


भ्र्ष दीप-दान 


चन्दन : माँ! सोना श्रच्छी लड़की नहीं है | मैं कल उससे कहूँगा 
माँ, कि कुँवर जी को अपना नाच न दिखाया करे | उनका 
मन आखेट करने में नहीं लगता | 


पन्ना : मैं भी उसे समझा दूँगी, चन्दन ! 
चन्दन : कुँवर जी कहाँ हैं, याँ! आज भोजन में भी साथ नहीं चले । 
पन्ना < कहीं सो रहे होंगे । 


चन्दन : तब से वे सो हो रहे हैं ! माँ, कुँवर जो को ज्यादा नींद क्‍यों 
आती है ! मैं देखूँ, कहाँ सो रहे हैं । 
पन्ना : बुरा मान कर कहीं सो रहे होंगे | 
चन्दन : सोना ने ही उन्हे बुग मानना सिखला दिया, माँ! नहीं तो 
कुँवर जी पहले कभी बुरा नहीं मानते थे । खेल-खेल में भी 
बुरा नहीं मानते थे । साथ खेलते थे, साथ खाते थे | आज 
अकेले कुछ खाया भी नहीं गया, माँ । 
पन्ना ; तो चलो चन्दन ! मैं ठम्हें जी भर के खिला दूँ ! 
चन्दन : अब कुँवर जी के साथ कल खाऊँगा, मॉँ। कल हम दोनों 
साथ बैठेंगे तुम प्रेम से परोस-परोस कर खिलाना । कल खूब 
खाऊँगा, माँ ! कूँवर जी से भी ज्यादा। कहते हैं कि मैं चन्दन 
से ज्यादा खाता हूँ । अब कल से यह कहना भूल जायेंगे । 
(हँसता है |) क्‍यों न माँ ! 
पन्ना : ठीक है, लाल ! 
अन्दन : माँ! अच्छी तरह से क्‍यों नहीं बोलती! और तुम्हारी 
आँखे । तुम्हारी आँखों में पानी कैसा ! माँ! एं' “तुम्हारी 
आँखों में | 
पन्ना : कहाँ चन्दन ! पानो कहाँ ! और तुम्हारे श्रगूठे से रक्त को धार 
बह, मेरी आ्राँखों से एक बूँद पानी भो न निकले १ 


एमकुमार वर्मा भ६ 


चन्दन 


चन्दन 


पन्ना ; 


चन्दन : 
: कीरत बारी होगा | तुम्हारा भोजन उठाने आ्राया होगा। मैं 


चन्दन 


पन्ना ४ 


पन्ना : 


चन्दन 


: ओह ! माँ, तुम तो बातें करने में बड़ी श्रच्छी हो। जब मैं 


बड़ा होकर बहुत सी जागीरें जीतूगा, माँ ! तो मैं तुम्हारे लिए 
एक मन्दिर बनवाऊँगा । देवी के स्थान पर तुमको बिठलाऊँगा 
और तुम्हारी पूजा करूँगा | तुम अ्रपनी पूजा करने दोगी ! 


: तुझसे मुझे ऐसी ही आशा है, चन्दन ! 
४ यह मत समभना माँ ! कि मैं जागीरें नहीं जीत सकता | उस 


जंगलो खरगोश की तरह तेजी से दौड़ सकता हूँ | आसमान तक 
धावा बोल सकता हूँ । 


अब बहुत बातें न करो, चन्दन ! रात अधिक हो रही है, सो 
जाओ । 


( कुछ आहर होती है ) 
माँ, माँ, देखो, उस दरवाजे से कोन रॉक रहा है ! 


देखती हूँ । (उठकर देखती हे ।) 


: कोई और हो तो मैं श्रपनी तलवार लाऊँ ! 


(नौटती हुई) कोई नहीं है | महल में किसका डर है ! लाल ! 
तुम सो जाओ ! 


: कहाँ सोऊँ ! सज्जा तो अभी रसोई घर में हो होगी । मेरी शैया 


ठीक न की होगी | 


तो, तो, तो तुम कुँवर जी की शैया पर सो जाओ। शैया 
ठीक होने पर तुम्हें उस पर लिट़ा दूँगी | 


४ और कूँवर जी बुरा मान गये तो ! 
£ मैं कुँबर जी को समझा दूँगी । तुन्हारे लेटने से कुंबर जी की 


शैया मैली तो हो न जायगी | 


चन्द्न 


पन्ना ४ 


चन्दन 


दीप-दान 


: तुम बहुत अ्रच्छी हो, माँ! आज कुबर जी की शैया पर लेड 
कर देखूँ ! अब तो मैं भी राजकुमार हो गया ! (एकाएक स्मरण 
कर) पर मेरो माला ! राजकुमार के गले में माला होतो है न ! 
तमने मेरी हूटी माला गूँथ दी ! 
नहीं गूँँ पायी लाल ! सामली आ गई थी। 

: कल गूँथ देना | भूलना नहीं, माँ । (शैय्या पर लेट्ता है |) 
आहा माँ ! कितनी नरम शैया है ! जी।होता है, सदा इसी पर 
सोता रहूँ । 


४ (चीखकर) चन्दन ! 
: क्‍या हुआ माँ ! 
: कुछ नहीं, कुछ नहीं । आज मेरा जी कुछ अच्छा नहीं है । 


कभी-कभी कलेजे में शूल-सी उठती है । तुम सो जाओ तो मैं 
भी सो जाऊँगी । 


: मैं किसी बैद के यहाँ जाऊँ माँ ! 


+ नहीं वैद्य के पास इसकी दवा नहीं है | यह आप-से-आ्रप उठती 


है और आप-से-श्राप शान्त हो जाती है। तुम सो जाओ....मैं 
भी कुँबर को खिलाकर जल्दी सो जाऊँगी । 


: अच्छा माँ ! तुम्हारी श्राश नहीं अलूँगा | लो मैं आँखे बन्द 


कर लेता हूँ । 


* सो जाओ ! चित्तौड़ की अच्छी कहानियों को सोचते-सोचते सो 


जाओ ! अश्रपनी मातृभूमि में कितने बड़े-बड़े वीर हुए. हैं | बापा 
रावल जिन्हें हारोात ऋषि ने दर्शन दिये, जिन्होंने मेवाड़ की 
नींव डाल कर विदेशों पर चढ़ाई की और उन्हें जीता । इन्होंने 
ही पहले पहल अपने आराध्य देव एकलिंग का मन्दिर बन- 
वाया । राजा नरवाहन जिन्होंने अपनी श्रकेली शक्ति से अनेक 
शन्ुओों को पराजित किया । राजा हंसपाल जिन्होंने अ्रनेक राज्य 


शामकुमार वर्मा ६१ 


पन्ना : 


चन्दन : 


पन्‍ना : 


जीत कर अपने राज्य में मिलाये । रावल सामन्त सिंह जिन्होंने 
गुजरात के सोलंकी राजा उदयपाल को युद्ध में पराजित किया | 
रावल जय सिंह, रावल समर सिंह । 


: (चौंककर) माँ, मैं आँखे बन्द कर तुम्हारी बातें सुन रहा था, 


कि एक काली छाया मेरे सिर के पास आई और उसने मुझे 
मारने को तलवार उठाई ! माँ वह काली छाया काली 
छाया ! 
मैं तो त॒म्हारे पास बैठो हूँ, लाल ! यहाँ कौन-सी काली | छाया 
आयेगी ! 

कोई छाया नहीं आयेगी माँ | पर न जाने क्‍यों नींद नहीं श्रा 
रही है। तुम मुझे कोई गीत सुना दो तो सुनते-सुनते सो 
जाऊँ। 

अच्छी बात है, मेरे लाल | में गीत ही गाऊँगी। अपने लाल 
को सुला दूँ ! 


[करुण स्वर में गीत गुनगुनाती है ।] 


उड़ जा रे पँखेसुआ, साँक पड़ी । 
चार पहर बाठड़ली  जोही ॥ 
मेड्योँ खड़ी ए खड़ो। 
उड़ जा रे पंँखेसआ, साँफ पड़ी || 
डबडब भरिया नैन दिरिघड़ा। 
लग रयी भड़ी ए. भड़ी। 
उड़ जा रे पँखेबआ, साँक पड़ी ॥ 
तेरी फिकर हूँ भयी दिवानी। 
मुसकल घड़ी ए घड़ी, उड़ जा रे पँखेसुआ ० '** 
[धीरे-धीरे गान समाप्त होता है |] 


श्र 


पन्ना 


दीप-दान 


४ (फिर पुकारती है) चन्दन ! 


[चन्दन के न बोलने पर पत्ना अलग हट कर जोर से सिसकी 
लेती है ।] 


४ मेरा लाल सो गया ! मैंने अपने लाल को ऐसी निद्रा में सुला 


दिया कि अ्रब॒ यह न उठेगा। (सिसकियाँ लेती है |) ओह 
पन्ना ! तूने अपने भोले बच्चे के साथ कपट किया है ! वूने 
अंगारों की सेज पर अपने फूल-से लाल को सुला दिया है । 
तू सर्पिणी है । सर्पिणी जो अपने ही बच्चे को खा डालती है । 
जान-बूक कर अपने पुत्र को हत्या कराने जा रहो है । हाय ! 
अभागिनी माँ ! संसार में तेरा भी जन्म होने को था ! (सिस- 
कियाँ लेती है | फिर चन्दन को संबोधित करते हुए) लाल ! 
तुम्हारी माला मै नहीं गूँथ सकी । तुम्हारा जीवन अधूरा होने 
जा रहा है तो माला कैसे पूरी होती ! (सिसकियाँ) आज तुम 
भूखे ही रह गये, मेरे लाल ! आज अन्तिम दिन मैं तुम्हे अपने 
हाथों से भोजन भी नकरा सकी! तुम क्याजानो कि 
कल तुम और कुँवर साथ-साथ कैसे भोजन करोगे ! कहते 
थे कल तुम परोस कर खिलाना | मैं अब किसे खिला- 
ऊँगी, चन्दन ! ( सिसकियाँ ) तुम बड़ी-बड़ी जागीरें जीतोगे, 
मन्दिर बनवाओगे, देवी के स्थान पर मुके बिठलाओगे और 
मेरी पूजा करोगे ! मैं ऐसी देवी हूँ कि अपने भक्त को ही खा 
रही हूँ | ( सिसकियाँ ) त॒म्हारे अ्रँगूठे से रक्त की धारा बही | 
अब हृदय से रक्त की धारा बहेगी तो मैं कैसे रोक सकूँगी । 
मेरे लाल ! मेरे चन्दन ! जाओ यह रक्तधारा अपनी मातृ- 
भूमि पर चढ़ा दो ! आज़ मैंने भी दौप-दान किया है। दौप- 
दान ! अपने जीवन का दीप मैंने रक्त की धारा पर तैरा दिया 
है। ऐसा दौप-दान भी किसी ने किया है! एक बार 

ठ॒म्द्रार मुख देख लूँ। कैसा सुन्दर और भोला मुख है [ 
(सिसकियाँ लेती है |) 
[एकाएक भड़भड़ाहट की आवाज होती है । हाथ में 
तलवार लिये बनवीर आता है।] 
बनवीर : (मद्य पीने से उसके शब्द लड़खड़ा रहे हैं |) पन्‍ना ! 
पन्‍ना : महाराज बनवीर ! 
बनवीर : सारे राजपूताने में एक ही धाय माँ है पन्ना ! ! सबसे अच्छी ! मैं 
ऐसी धाय माँ को प्रणाम करने आया हूँ । (रुककर) एऐं, धाय 
माँ की आँखों में आँसू ! 
पन्‍ना : नहीं ''आँसू नहीं हे । आज मेरे कुँवर बिना भोजन किये ही 
सो गये । 
बनवीर : आज के दिन भोजन नहीं किया ! अरे, आ्राज तो उत्सव का 
दिन है । आनन्द का दिन है। (अ्टहास करता है |) भेरे 
महल में तीन सौ सामन्तों ने भोजन किया | आज कीरत बारी 
को टोकरी देखती ! भोजन उठाते-उठाते वह ज़िन्दगी भर 
के लिए. थक गया होगा । (हँसता है |) जिन्दगी भर के लिए ! 
तो कहाँ हैं कुँवर उदयसिंह ! मैं उन्हें अपने हाथ से मोजन 
करा दूँ ! 
पन्‍ना : कुँवर सो गये हैं | वे किसी के हाथ से भोजन नहीं करते, मैं 
ही उन्हें खिला दूँगी । 
बनवीर : धाय माँ हो न ! आ्राज पन्‍ना ! आ्राज तुमने सोना का नाच नहों 
देखा ! ओह ! कितना अ्रच्छा नाचती है। मैंने उससे कह 
दिया था कि वह कुँवर उदयसिंह को और धाय भाँ को अपना 
नाच दिखला दे | 
पन्‍ना : वह आई थी। शायद तुम्हीं ने उसे भेजा था, पर कुँबरजी 
का जी अच्छा नहीं था, इसीलिए मैंने उन्हें नहीं मेजा। 


४ 


बनवीर : 


पन्‍ना : 
चनवीर : 


पन्ना : 
जनवीर ; 


दीप-दान 


जी अश्रच्छा नहीं था, और आ्राज का दीप-दान भी तुमने नहीं 
देखा ! 


£ मेरे लिए दीप-दान देखने की बात नहीं है, करने की बात है । 
जनवीर : 


ठीक है, धाय माँ तो मंगल-कामनाओं की देवी हैं। वे दौप- 
दान करके चित्तौड़ का कल्याण करेंगी। मैं भी चित्तौड़ का 
कल्याण करूँगा | एक बात कहूँ, पन्‍ना ! मैं त॒म्हें मारबाड़ में 
एक जागीर देना चाहता हूँ । वहाँ तुम्हारे लिए ठुलजा भवानी 
का भन्दिर बनेगा। मन्दिर ! सारे लोग तुम्हे इतनी श्रद्धा से 
देखेंगे कि ठुलजा भवानी में और तुम में कोई अन्तर भी न 
होगा। तुम्हीं देवी के उस मन्दिर में रहोगी। लोग तुम्हारी 
पूजा करेंगे । 

(चीखकर) बनवीर ! 

(अट्टहास कर) महाराज बनवीर नहीं कहा ! मेरे कहने भर 
से तुम देवी हो गई! महाराज बनवीर को बनवीर कहने 
लगी ! (हँसता है ।) देवी को प्रणाम ! देखा, अरब तुम्हें मोह- 
ममता से दूर रहना होगा। तुम कुँवर उदयसिंह को मुझे 
दे दोगी और मैं उसे यह तलवार दूँगा। एतलवार खींच 
लेते हैं ।) 

ऐं, यह तलवार ! इस पर रक्त क्यों लगा है ! 

रक्त तो तलवार की शोभा है, पन्ना ! वह अनन्त सुहाग से 
भरी है। यह तो उसके सिन्दूर की रेखा है। बिना रक्त के 
तलवार भी कभी तलवार कहला सकती है ! 


+ यह तलवार म्यान में रख लो | महाराज ! 
चनवीर : 


क्या तुम्हें भय लगता है ! चित्तोड़ में तलवार से किसी को भय 
नहीं लगता । धाय माँ होने पर ठुममें इतनी ममता भर गई 

पन्‍ना : 


बनवीर 


बनबीर : 
प्रन्‍्ना : 


बनवीर : 


पन्‍ना : 
जनवीर : 


कि तलवार नहीं देख सकती ! पन्ना! तलबारें श्रासानी से म्यान 
के भीतर नहों जातीं । जब म्यान में राज्यश्री मर जाती है तो 
तलवार बाहर निकल आती है । 


आधीरात हो चुकी है, महाराज बनवीर ! विश्राम करो | 


£ विश्राम मैं करूँ ? बनवीर ! जिसे राजलक्ष्मी को पाने के लिए 


दूर तक की यात्रा करनी है। मैं अ्रपने साथ कुँवर उदयसिंह 
को भी ले जाना चाहता हूँ । 


४ यह नहीं होगा'''यह नहीं होगा, महाराज बनवीर ! 
बनवीर : 

पन्ना : 
बनवीर : 
४ राजपूतनी व्यापार नहीं करती, महाराज ! बह या तो रणभूमि 


जागीर नहीं चाहती ! 
नहीं । 
तो उदयसिह के बदले जो माँगो वह दिया जायगा | 


पर चढ़ती है या चिता पर | 


दो में से किसी पर भी ठुम नहीं चढ़ सकोगी । तुम्हारा महल 
सैनिकों से घिरा है । 


सैनिकों को किसने आज्ञा दी ! महाराज विक्रमादित्य''* 

(बीच ही में) वे अब इस संसार में नहीं हैं । पन्ना ! उन्होंने 
रक्त की नदी पार कर ली है। उसी रक्त की लहर मेरी तलवार 
पर है। 

ओह बनवीर | हत्यारा बनवीर ! 

महाराणा बनवीर को हत्यारा, बनवीर नहीं कटद्ट सकती, पन्ना ! 
हत्यारा बनवीर कहनेवाली की जीभ काट दी जायगी। 


+ तो लो मेरी जीम काठ लो । और यहाँ से चले जाओ । महा- 


राणा विक्रमादित्य ** 

बनवीर 


बनवीर 


पन्ना : 


बनवीर : 


दौीप-दान 


: बार-बार विक्रमादित्य का नाम क्‍यों लेती है! प्रेतों और 


पिशाचों को बह नाम लेने दो । यदि मेरा नाम लेना है तो , 
जयकार के साथ नाम लो । 


: घिक्कार हे, बनवीर ! तुम्हारी माँ ने तुम्हें जन्म देते ही क्‍यों न 


मार डाला | 


: “चुप रइ धाय ! बच्चे को पालने वाली, लोरियाँ सुनानेवाली 


एक साधारण दासी महाराणा से बात करती है ! कहाँ हे 
उदयसिंह ! 

तू उदयसिंह को छू भी नहीं सकता । नीच नारकी ! महाराणा 
विक्रमादित्य की हत्या के बाद तू उदयसिंह को देख भी नहीं 
सकता । 


मैं नहीं देखूँगा, मेरी तलवार देखेगी । विक्रम के रक्त से सनी 


, हुई तलवार अरब उदयसिंह के रक्त से घोयी जायगी। 


बनवीर : 


: ओह क्रूर बनवीर ! ठुम तो उदयसिंह के संरक्षक थे । रक्षा के 


बदले क्‍या तुम उसकी हत्या करोगे। नहीं-नहीं यह नहीं हो 
सकता, यह नहों हो सकता । महाराण बनवीर | तुमृ राज्य 
करो, चित्तौड़ पर, भेवाड़ पर, सारे राजपूताने पर राज्य करो । 
पर कुँवर उदयसिंह को छोड़ दो । मैं उसे लेकर संन्यासिनी हो 
जाऊँगी । ती्थों में वास करूँगो | तुम्हारा मुकुठ तुम्हारे माथे 
पर रहे, पर मेरा कूँवर भी मेरी गोद में रहे । बनवीर ! महा- 
राणा बनवीर, मुझे यह भिक्षा दे दो । हु 


दूर हट दासी ! यह नाटक बहुत देख चुका हूँ । उदयसिंह को 
हत्या ही तो मेरे राजसिंहासन की सीढ़ो है । जब तक वह जीवित 
है तब तक सिंहासन मेरा नहीं होगा। तू मेरे सामने से 
हट जा ! 


रामकुमार वर्मा ६७ 


पन्‍ना : 


बनवीर : 


पन्ना 


बनवीर : 


पन्ना 


बनवीर : 


मैं नहीं हृदँगो ! अपने कुँवर की शैया से दूर नहीं ह॒दूंगी | 
उदयसिंह को सुला दिया है जिससे उसे मरने का कष्ट न हो । 
उसका मुख भी ढक दिया है ! वाह री धाय माँ ! बालक के 
मरने में मी ममता का ध्यान रखतो है। (तीज्रता से) शैया से 
दूर हट, पन्ना | मैं उसे चिर निद्रा में सुला दूँ। 


: (साहस से) नहीं, ऐसा नहीं होगा, क्रूर नराघम, नारकी ! ले 


मेरे कठार का प्रसाद ले (श्राक्मण करती है, उसकी चोट 
बनवीर की ढाल पर सुन पड़ती है ।) 

(क्रर अट्टहास करता है) ह ह ह ह! दासो क्षत्राणी। 
कर लिया कटार का वार। यह कटार मेरे हाथ में हे । अब 
किससे वार करेगी १ अब तुमे भी समाप्त कर दूँ ! लेकिन स््री 
पर हाथ नहीं उठाऊँगा | 


£ अबोध सोते हुए बालक पर हाथ उठाते हुए तेरा हृदय तुमे 


नहीं घिक्कारता ! पापी । 

(शैया के समीप जाकर) यही हे, यही है, मेरे मार्ग का कंटक | 
आज मेरे नगर में स्त्रियों ने दीप-दान किया है। मैं भी यमराज 
को इस दीपक का दान करूँगा यमरांज ! लो इस दीपक को | 
यह मेरा दीप-दान है | 

(िलवार से उदय के धोखे में चन्दन पर जोर से तलवार का 
प्रहार करता है। पन्ना जोर से चीख कर मूछित हो जाती है। 
कमरे में मन्द लौ से दोपक जलता रहता है ।] 


उपेच्रनाथ अक्त | तौलिये 


पात्र 


बसन्त मधु 
मंगला चिन्ती 


स्थान--नयी दिल्ली 


[पर्दा बसन्‍्त के ड्राइंग-रूम में उठता है । ड्राइंग-रूम न बहुत बड़ा है, न 
छोटा । न सामान से अधिक भरा है, न बिलकुल खाली । वसनन्‍्त एक फर्म में 
मैनेजर है | श्रढ़ाई सौ वेतन पाता है। दिल्ली में अरढ़ाई सौ अधिक महत्व 
नहीं रखते, पर वह फर्म का मैनेजर है, इसलिए कमरा सजा है और दरवाज़ों 
पर पर्दे लगे हैं | दायीं दीवार के साथ मेज़ लगी है, उस पर काग़ज़-पत्रों के 
अतिरिक्त टेलीफोन रखा है | 


मेज़ के इधर एक दरवाज़ा है, जो अन्दर कमरे में जाता है| मेज़ के उस 
ओर कोने में एक अ्ँगीठो है, किन्तु आग शायद इसमें नहीं जलती, क्योंकि 
अँगीटी का कपड़ा अत्यन्त सुन्दर है, उस पर सजावट की चीज़ें भी रखो हुई 
हं---वैसी हो जैसी मध्यवर्गीय घरों में होती हँँं--लेकिन वे बिखरी नहीं हैं, 
करीने से लगी हुई हैं | दो पीतल के फूलदान दूसरी बस्तुओ्नों के अतिरिक्त 
अँगीठी के कपड़े की लम्बी भालर को छूता हुआ रेडियो सेट नीचे एक छोटी 
सी मेज़ पर रखा है, जिसके मेज़पोश का डिजाइन अँगीठी के कपड़े से मैच 
करता है और मधु की सुरुचि छा पता देता है | 


« अँगीठी के ऊपर दीवार पर एक कैलेंडर ऐसे लटक रहा है कि मेज़ पर 
बैठे हुए व्यक्ति के ऐन सामने पड़े । कैलेंडर को एक नज़र देखने से मालूम 


छर उपेन्द्रनाथ अश्क 


होता है कि १६४३ के नवम्बर का महीना है। श्रैंगीठी के बराबर सामने 
दौवार में एक दरवाज़ा है जो रसोई-घर को जाता है । 
इस दरवाज़े से ज़रा हटकर सामने की दौवार के साथ एक बेत के कौच 
का सेट है | इसके आगे एक तिपाई पड़ी है | सेट की गद्दियाँ सुन्दर और 
सुरुचिपूर्ण हैं और तिपाई का कवर अ्ँगीठी के कपड़े से मैच करता है । 
सामने, दीवार की बायीं ओर सोफा-सेट से ज़रा हटकर एक दरवाज़ा है 
जो स्नानणह को जाता है । 
बायौं दोवाद के साथ »ंगार की भेज़ लगी है जिससे वसन्‍्त और मधु 
दोनों अपने टायलेठ का काम ले लेते हैं । इसके ऊपर खँँटियों पर लौलिये टंगे 
हैं। मेज़ के दोनों ओर एक-दो कुर्सियाँ पड़ी हैं। बायीं ओर दीवार में इधर 
एक दरवाज़ा है जो बाहर को जाता है । 
पर्दा उठते समय हम वसन्त को श्व्ञार को मेज़ पर ब्रैठे हज़ामत बनाते 
देखते हैं | बास्तव में वह हज़ामत बना चुका है और तौलिये से मुँह पोंछ रहा 
है । तभी रसोई-घर से स्वेटर बुनती हुई मधु प्रवेश करती है । 
मधु : यह फिर आपने मदन का तौलिया उठा लिया। मैं कहती 
हूँ आप 
वसन्‍्त : (मुँह पोंछते-पोंछुते रूककर) ओह ! ये कम्बख्त तौलिये ! मुझे 
ध्यान ही नहीं रहता । बात यह है (हँसता है ।) कि मदन के 
तौलिए छोटे हैं और. ..। 
मधु : (चिढ़कर) हजामत के तौलिये जैसे हें | जी ! ज़रा आँख 
खोलकर देखिये, हज़ामत के तौलिये कितने रंगीन हैं, बीसियों 
- धारियोँ पड़ी हुई हैं उनमें और मदन के कितने सादे और । 
बसन्‍्त : लेकिन न रोएँदार तो'*"। 
मधु ; (व्यंग्य से) दोनों हैं । जी! आँखे बन्द करके आदमी दोनों का 
अन्तर बता सकता है, मैं कहतो हूँ।*'। 


तौलिये 


बसनन्‍्त 


मधु : 


वसन्‍त : 


मधु : 


बसन्‍्त : 
सधु : 
£ तम्हारा ख़्याल है कि मैं इतना मूर्ख हूँ जो यह भी नहीं पहचान 


वसनन्‍्त 


सधु : 
: (सामान वैसे ही छोड़कर कुर्सी को उसकी ओर घुमाते हुए) मैंने 


वसन्‍्त 


छह 


४ (निरुत्तर होकर) वास्तव में मेरा ध्यान दूसरी ओर था । लाझओो, 


मुके हजामत का तौलिया दे दो । कहाँ हैं ! मुझे दिखायी ही 
नहीं दिया । 
(खूँटी पर दँगा हुआ तौलिया उठाकर) यह तो टेंगा है सामने 
फिर भी ब्न्न ॥ 
मैंने ऐनक उतार रखी है और ऐनक के बिना तुम जानती हो 
हमारी दुनिया'"" । 

(खिसियानी हँसी हँसता है) 
जी, आप की दुनिया | जाने श्राप किस दुनिया में रहते हैं। 
अब तो ऐनक नहीं | ऐनक हो तो कौन सा श्रापको कुछ दिखाई 
देता है । 

(मुँह फुलाकर धम से कौच में घँस जाती है और चुपचाप 
स्वेटर बुनने लगती है। वसन्‍्त हजामत का सामान रखता है 
फिर अचानक उसको ओर देखकर |) 
यह फिर तुमने मुँह फुला लिया, नाराज़ हो गयी हो ! 

(व्यंग्य से हँसकर) नहीं मैं नाराज नहीं | 


सकता १ 
(उसी तरह हँसकर) मैं कब कहती हूँ ! 


तुमसे कितनी बार कहा है कि अपने भावों को छिपा लेना 
तुम्हारे बस की बात नहीं । तुम्हारी उपेक्षा, तुम्हारा क्रोध, तुम्हारी 
समस्त भावनाएँ, तुम्हारी आकृति पर प्रतिबिम्बित हों जाती हैं, 
तुम्हें मेरी आदतें बुरी लगती हैं, पर मैंने त॒म्हें अन्घेरे में नहीं 
रखा | अपने सम्बन्ध में, अपने स्वभाव के सम्बन्ध में, सब 
कुछ बता दिया था । मैंने अपने सब पत्ते*** 


४ 


मधु 


सधु : 
: मैं तुम्हें किस प्रकार विश्वास दिलाऊँकि मैं स्वयं सफाई का 


वसन्‍्त 


मधु + 
बसन्‍त ; 
सधु : 
: पर मैं तुम्हारी तरह “एरिस्ट्ोक्रेथिब' (8790007&098) 


बसन्‍्त 


सधु : 


चसन्‍्त : 


उपेन्द्रनाथ अश्क 


मेज़ पर रख दिये थे (उसी तरह व्यंग्य से हँसकर):मैं कब इन- 
कार करती हूँ ! 


४ तुम्हारी यह हँसी कितनी विषेली है | इसी तरह विष घोल-घोल- 


कर तुमने अपने स्वास्थ्य का सत्यानाश कर लिया है। 
(चुप रहती है ।) 


बड़ा भारी समर्थक हूँ । 

(हँसती है ।) इसमें क्‍या सन्देह है ! 
और मुझे स्वयं गन्दगी पसन्द नहीं | 
(सिफफ हँसती है |) 


वातावरण में नहीं पला ओर मुझे; नजाकते नहीं आती | हमारे 
घर में सिर्फ़ एक तौलिया होता था और हम छह्ों भाई उसे काम 
में लाते थे । 

आप मुझे एरिस्टोक्रेट” कहकर मेरा उपहास करते हैं | मैं कब 
कहतो हूँ, दस-दस तौलिये हों । 
दस और किस तरह होते हैं ! नहाने का अलग, हजामत बनाने 
का अलग, हाथ-मुँह पोंछने का अलग और फिर तुम्हारे और 
मदन के'' | 


धु : (पहलू बदलकर) लेकिन मैं पूछ॒ती हूँ, इसमें दोष क्‍या हे ! जब 


हम खरीद सकते हैं तो क्‍यों न दस-दस तौलिये रखें । कल 
परमात्मा न करे हम इस योग्य न रहें तो मैं आपको,दिखा दूँ, 
किस तरह गरीबी में भी सफाई रखी जा सकती है | तौलिये न 
सही, खादी के अंगोौछे सही, किसी पुरानी-धुरानी, पर उजली 
चादर या धोती के दुकड़े सहो, कुछ भी रखा जा सकता है। 
लेकिन जिस तौलिये से किसी दूसरे ने बदन पोंछा हो, उससे 
किस प्रकार कोई श्रपना शरीर पोंछु सकता है ! 


तौलिये 


वसनन्‍्त 


सधु + 
वसन्‍त : 
४ लेकिन स्किन की बीमारी'** 
वबसन्‍्त : 


सु 


सधु + 
£ शिकार करने के विचार से कुछ अफ़सर चूहा सेदनशाह गये | 


वसन्‍त 


सु 


वसन्‍त : 


७५ 


+ मैं कहता हूँ, हम छः भाई एक ही तौलिये से बदन 
पोंछते रहे । 


लेकिन बीमारी +००8४+९+* ! 
हममें से किसी को कभी कोई बीमारी नहीं हुई । 


तुम्हें और मदन को तो कोई बीमारी नहीं'"'और फिर रोग इस, 
तरह नहीं बढ़ता । रोग बढ़ता है कमज़ोरी से ! जब हमारे शरीर 
में रोग से लोहा लेने वाले लाल कीठाणु कम हो जाते हैं, तब ! 
“चूहा सेदनशाह” की बात जानती हो १ 


चूहा सेदनशाह' * *! 


उनमें अमरीका 'राक-फेलर-द्रस्ट' के कुछ डाक्टर भी थे । 
लंच के समय उन्हें पानी की आवश्यकता पड़ी । बैरे ने आकर 
बताया कि गाँव में कोई कुओआँ नहीं, लोग जौहड़ का पानी पीते 
हैं | डाक्टरों को विश्वास न आया, क्‍योंकि जौहड़ का पानी 
मैला-चीकट था । ऐसी कोई ही बीमारी होगी, जिसके कीड़े उस 
पानी में न हों और चूहा सेदनशाह के जाद हृष्ठ-पुष्ट, 
लम्बे-तड़ंगे* * "| 


+ तो क्‍या आप चाहते हैं, हम जौहड़ का पानी पीना 


शुरू कर दें 
[(हँसती है ।] 


(उठकर कमरे में घूमता हुआ) तुम इस बार पर अपनी विषाक्त 
हँसो बिखेर सकती हो (उसके सामने रुककर) लेकिन मुम्हें 
मालूम हो कि अमरीका के डाक्टर वहीं रहे | एक जाट के रक्त 
का उन्होंने विश्लेषण किया । मालूम हुआ कि उसमेँ रोग का 


७६ 


सु 


वबसन्‍्त : 


मधु : 
बसन्‍त : 


उपेन्द्रनाथ अश्क 


मुकाबिला करने वाले लाल कौटाग़ु, रोग की मदद करने वाले 
श्वेत कीटाज़ुओं से, कहीं अधिक संख्या में हैं । तब उन्होंने 
वहाँ के लोगों की खुराक का निरीक्षण किया । पता चला कि 
वे अधिकतर दही और लस्ती का प्रयोग करते हैं और दही में 
बहुत-सी बीमारियों के कीड़ों को मारने की शक्ति है | बीमारी का 
मुकाबला इन नज़ाकतों और नफ़ासतों से नहीं होता, बल्कि 
शरीर में ऐसी शक्ति पैदा करने से होता है, जो रोग के श्राक्रमण 
का प्रतिरोध कर सके । 


[फिर घूमने लगता है ।] 


: मैंने चूहा सेदनशाह की बात सुन ली। मैले तौलियों से शरीर 


में लाल कीड़े फैले या सफेद, मुझे इससे मतलब नहीं । मैं तो 
इतना जानती हूँ कि बचपन ही से मुझे सफाई पसन्द है। 
मामा जी'''। 

(मेज़ के कोने का ग्राह लेकर) तुमने फिर अपने मामा और 
मौसा को कथा छेड़ी । माना कि वे विलायत हो आये हैं, किंठु 
इसका यह मतल्नब तो नहीं कि जो वे कहते हैं, वह वेद-वाक्य 
है । उस दिन त॒म्हारे मौसा आये थे । उन्होंने हाथ धोये तो 
मैंने कहीं भूले से तौलिया पेश कर दिया । (मधु के पास आकर) 
उन्होंने *दाँत निपोर दिये (नकल उतारते हुए) “मैं किसी 
दूसरे के तौलिये से हाथ नहीं पॉंछता'--और वे अपने रुमाल 
से हाथ पोंछने लगे । मैं पूछता हूँ अ्रगर वे उस तौलिये से हाथ 
पोंछ लेते तो उन्हें कौन-सी बीमारी चिमट जाती ! 

अब यह तो'*' है 
और तुम्हारे मामाजी--(वापस जाकर फिर मेज़ पर बैठ जाता 
है ।) तम्हारे जाने के बाद एक दिन मैं उनके यहाँ गया । रात 
वहीं रहा । दूसरे दिन मुझे सीधे दफ़तर आना था। कहने 


तौलिये ७७ 


लगे--हज़ामत यहीं बना लो ।' मैंने कहा--'मैं एक दिन 
छोड़कर हज़ामत बनाता हूँ, मुके कोई ऐसी जरूरत नहीं'। 
जब उन्होंने अनुरोध किया तो मैंने कहा--“अच्छा, बनाये 
लेता हूँ ” तब वे एक निक्ृष्ठ सा रेज़र ले आये और कहने 
लगे (नकल उतारते हुए)--मैं अपने रेज़र से किसी दूसरे 
को हज़ामत नहीं बनाने देता, इसीलिए मैंने मेहमानों के लिए 
दूसरा रेज़र रख छोड़ा है'--क्रोध के मारे मेरा रक्त खौल उठा, 
लेकिन अपने आपको रोककर मैंने केवल इतना कहा--'रहने 
दीजिए, मैं घर जाकर शेव कर लूँगा ।' 
सधु : मामा जी 


वसन्‍त : (अपनी बात जारी रखते हुए) इस बात पर शायद उन्हें महसूस 
हुआ कि मुझे उनकी बात बुरी लगी और उन्होंने मुके अपने 
ही रेजर से हज़ामत बनाने पर विवश कर दिया । किन्तु मेरे 
हज़ामत बनाने पर मेरे ही सामने ब्लेड उन्होंने लान में 
फेंक दिया और नोकर से कहा कि रेज़र को साफ़" कर लाये 
(नकल उतारते हुए) मामा जी''' 
मधु : मैं कहती हूँ, आप उनके स्वभाव से परिचित नहीं, आपको 
बुरा लगा । स्वच्छुता और सुरुचि की भावना भी काव्य और 
कला ही की भाँति'"' 
वसन्‍त : (श्रावेग में उस के पास आकर) क्‍यों काव्य और कला को 
अपनी इस घृणा में घसीटती हो । तुम्हारे ऐसे वातावरण में पले 
हुए सब लोगों की सुरुचि में घृणा की भावना काम करती 
हे--शरीर से, गंदगी से, जीब्रन से--घृणा की ! 
“१ उबलते पानी में डाल कर किसी चीज को बीमारी के कीटाणुओं से पाक 
करना । 


सघु : 
४ और मुझे जीवन से घृणा नहीं । मुझे शरीर से भी घृणा नहीं. 


वबसनन्‍्त 


मधु : 


वसनन्‍्त 


सघु : 


वसनन्‍्त 


सधु : 


बसनन्‍त 


सघु : 
: (खड़ा हो जाता है )) ऐसे दिन मुझ पर आये हैं, जब एक 


बसन्‍त 


उपेन्द्रनाथ अश्क 


(बुप रहती है ।) 


और मैं सच कह दूँ, मुझे गंदगी से भी घृणा नहीं । 
(हँसती है |) तो फिर कूड़े के ढेरों पर बैठिए ! 
[बसन्त फिर कुर्सी पर जा ब्रैठता है, और कुर्सी को और 
समीप ले आता है ।] 


+ मुझे भंदगी से घृणा नहीं, किन्तु मैं गंदगी पसन्द नहीं करता-- 


बड़ा सूक्ष्म-सा अन्तर है ! यदि हमें जीवन का सामना करना है 
तो रोज़ गंदगी से दोग्वार होना पड़ेगा । फिर इससे घृणा 
कैसी ! जिन ग्ररीबों को तुम अपने बरामदे के फ़र्श पर भी पाँव 
न रखने दो, मैं उनके पास घंटों बैठ सकता हैँ । 


(केवल हँसती हे ।) 


४: और मैने ऐसे गन्दे इलाकों में जीवन के निरंतर कई वर्ष 


बिताये हैं, जहा तुम्हारी सुरुचि की सनक तुम्हे गुज़रने तक न 
दे । समझी ! 


(वहीं बैठे और बैसे ही स्वेटर बुनते हुए) पर अरब तो आप 
ग़रीब नहीं | अब तो आप गंदे इलाकों में नहीं रहते । ग़रीबी 
की बिवशता को मैं समर सकती हैँ, किन्तु गन्देपन का स्वभाव 
मेरी समझ से दूर की चीज़ है । 


: तो तम्हारे विचार में मैं स्वभाव से गंदा हूँ । 


(उसी विषेली हँसी के साथ) मैं कब कहती हूँ ! 


बनियाइन पहने मुझे कई-कई दिन गुज़र जाते थे। उसे धोने 
तक का श्रवकाश न मिलता था और अब मैं दिन में दो-दो 


तौलिये 


मधु : 
वसन्‍त : 


सचु : 
वबसन्‍त : 


सु 


बसन्‍त : 


सधु + 
बसनन्‍्त : 
मधु + 


७६ 


बार बनियाइन बदल लेता हूँ | यदि यह गंदेपन की आदत 
हे तो न्न्न 

(उसी हँसी के साथ) मैं कब कह्दती हूँ ! 

स्वच्छता बुरी नहीं, न सुरुचि बुरी है, पर तुम तो हर चीज़ को 
सनक की हृद तक पहुँचा देती हो और सनक से मुझे चिढ़ है | 
(फिर कमरे में घृमने लगता है |) बनियाइनों और तौलियों की 
कद मैंने मान ली, किन्तु यदि मैं ग़लती से बनियाइन न बदल 
पाऊँ, या ग़लत तौलिया ले लूँ तो इसका यह मतलब तो नहीं 
कि मैं स्वभाव से गंदा हूँ और मेरे इस स्वभाव पर तुम्हें मुँह 
फुलाकर बैठ जाना या अपनी विषैली हँसी बिखेरनी चाहिए. | 
(चुप रहती है |) 

(रेडियो के पास से) ठुमने अपने आपको इन भूठे बन्धनों में 
इतना जकड़ लिया है कि मेरा ज़रा-सा खुलापन भी व॒म्हें 
अखरता है । अपने सिद्धान्तों को ठुमने सनक की हृद तक पहुँचा. 
दिया है । ऊषी और निम्मो''* 


+ (बुनना छोड़ देती है )) आपने फिर ऊषी और निम्मो की बीत 


चलायी । ऊषी और निम्मों''*। 
(हँसते हुए) कल मिल गयी बाज़ार मैं। मैंने पूछा--निम्मो 
आयी नहीं ठुम इतने दिनों से ! कहने लगी--हमको चची 
से ४र लगता है। 
(हँसता है ।) 

(उसी विषैली हँसी के साथ |) मैं; उन्हें खा जो जाती हूँ । 
(तिपाई के पास) खाओगी तो तुम क्या, पर वे बब्चियाँ हैं'*'। 
बच्चियाँ ! 

(व्यंग्य से मुँह बिचकाती हुई हँसती हे |) 


बसन्‍्त 


मधु : 
बसन्‍्त : 


सघु 


उपेन्द्रनाथ अ्श्क 


+ (उसके व्यंग्य को सुना-अ्नसुना करके तिपाई पर बैठते हुए) 


हँसना उनका स्वभाव है। वे हँसंगी तो बेबात की बात पर 
हँसेंगी और तुम्हारी 'सुरुचि! और 'संस्कृति!--बस दबे-दबे 
घुटे-घुटे फिरो--ऊँह ! (बेज़ारी से सिर हिलाकर उठता है ।) 
जो आदमी जी भर खा-पी नहीं सकता, हँस-हँसा नहीं सकता, 
वह जीवन में कर ही क्या सकता है | दुख और मुसीबतों के 
बंधन ही क्‍या कम हैं जो ज़िन्दगी को शिष्टाचार की बेड़ियों से 
जकड़ दिया जाये--यह न करो, वह न करो, ऐसे न बोलो, 
बैसे न बोलो, यों न बैठो बों न बैठो--इन वर्जनाओं का कहीं* 
अन्त भी है ? 
(चुप रहती है ।) 
और फिर तुम्हारे इस शिष्टाचार में वह स्निग्धता कहाँ है ! 
ठ॒म्हारे आने से पहले देव और नारायण एक ही 
लिहाफ़ में बैठ जाते थे। ज़रा कल्पना तो करो--सर्दियों 
की सुबह या शाम, एक ही चारपाई पर, एक ही रज़ाई 
घुटनों पर ओढ़े, चार-पाँच मित्र बैठे हैं। गप्पं॑ चल रही हैं। : 
सुख-दुख की बाते हो रही हैं। वहीं चाय आ जाती है। 
साथ-साथ बाते होती हैं । साथ-साथ चुस्कियाँ लगती हैं-- 
इस कल्पना में कितना आनन्द है ! कितनी स्निग्धता है ! अरब 
मित्र आते हैं | अलग-अलग कुर्सियों पर बैठ जाते हैं । एक 
दूसरे पर बोक मालूम होता है। (जोश से) चिड़िया तक तो 
फटकने नहीं देतीं तुम बिस्तर के पास | मैं तो इस तकल्लुफ 
में घुटा जाता हूँ । 

[जाकर कुर्सी पर बैठ जाता है और हजामत का सामान 
ठीक से रखने लगता है ।] 


+ मैं तकल्छुफ स्वयं पसन्द नहीं करती । पर जब दूसरों को सफाई 


उपेन्द्रनाथ अश्क द्१ 


चबसन्‍्त : 


मधु * 


वबसनन्‍्त 


बसन्‍्त 


सधु : 


बसनन्‍्त 
सधु 


का कुछ भी खयाल म हो तो विवश हो इससे काम लेना पड़ता 
है। आप हो बताइये, कितने लोग हैं, जिन्हें सफाई की आदत 
हे! कितने हैंजो हमारी तरह पाँव घोकर रजाई में 
बैठते हैं १ 


(वहीं से) पांव घोने की मुसीबत रज़ाई में बैठने का लुत्फ ही 
किरकिरा कर देती है । 


कुत्ता भी बैठता है तो दुम हिलाकर बैठता है | आदमी स्वभाव 
ही से सफाई-पसन्द है । मुझे गन्दे लोगों से सख़्त घृणा है । 
(फिर स्वेटर बुनने लगती हे) 


: (मुड़कर) घृणा-धृणा-घृणा--यही तो मैं कहता हूँ । तम्हें मुझसे 
घृणा है, मेरे स्वभाव से घृणा है, मेरे मित्रों से घृणा हे । तुम्हारा 
वातावरण मेरे वातावरण से घृणा करता हे । . 

मधु : ( विषैली हँसी के साथ) ग्रह आप कह सकते हैं। 


: तुम्हें मेरी हर एक बात से घृणा है--मेरे खाने-पीने से, उठने- 
बैठने से, हँसने-बोलने से--मैं जब हँसता हूँ, जी खोलकर 
हँसता हूँ और इसीलिये ऊषी और निम्मी'** 


(स्वेटर को फेंककर) आपने फिर ऊषी और निम्मी को बात छेड़ो | 

मुझे; हँसना बुरा नहीं लगता । पर समय-कुसमय का भी 
ध्यान होना चाहिये | उस दिन पार्टी में आते ही ऊषी ने मेरे 
कान पर चुटकी ले ली और निम्मी ने मेरी ऑँख़ें बन्द कर लीं, 
कोई समय था उस तरह हँसो-मजाक का । मुझे हँसी-मजाक से 
घृणा नहीं, बदूतमीजी से घृऱा हे । 


+ ऊषी* 


£ परले सिरे को बद्तमीज्‌ है। मदन की वर्ष-गाँठ के दिम बे “सब 


परे 


घसन्‍्त : 


सघधु : 


तौलिये 


आए. थे । निम्मी इतनी चश्बल है, पर वह तो बैठ गयी एक 
ओर, यह नवाबज़ादी सेंडल समेत आ बैठी मेरे सामने टाँगे 
पसारे और वे उसके गंदे संडल--मेरी साड़ी के बिलकुल 
समीप आरा गये ! आप इस बद्तमीजी को शौक से पसन्द करें, 
मैं तो इसे हरगिज़ पसन्द नहीं कर सकतो । जिसे बैठने, उठने, 
बोलने का सलीका नहीं वह मनुष्य नहीं पशु हे | 

(गरजकर) पशु ! तो तुम मुझे पशु समभती हों ! तुम मनुष्य 
की सहज भावनाओं को निर्मम वजनाओ्रों को बेड़ियों में ऐसे 
बाँधकर रखना चाहती हो कि उसकी रूह ही मर जाये। मुझे. 
यह सब पसन्द नहीं और इसलिये तुम मुझसे घृणा करती हो, 
ठ॒म्हारी इस विषाक्त हँसी में, मैं जानता हूँ, कितनी घृणा छिपी 
है और मुझे डर हे कि किसी दिन मैं सचमुच पशु न बन जाऊँ। 
अभी मेरा जी चाहा था कि इस जूलील से तौलिये को उठाकर 
बाहर फेंक दूँ और'“'और'''मेरा जी चाहा करता है कि मैं 
ठम्हारो इस हँसी का गला घोंठ दूँ । घृणा--ठम मेरी हर बात 
से घृणा करती हो--मुके पशु समझती हो ! 


(स्वेटर उठाते हुए भरे हुए गले से) आप नाहक हर बात को 
अपनी ओर ले जाते हैं | अपनी कल्पना से मेरे मन में वे बातें 
देखते हैं, जो मैं स्वप्न में मी नहीं सोचती | मुझे आपसे घृणा 
है या नहीं, इसे मैं हो जानती हूँ, पर आपको मुझसे जरूर घृणा 
है । आपने मुझसे शादी कर ली, मैं जानती हूँ । क्‍यों कर लो, 
यह भो जानती हूँ । लेकिन विवाह के लिये आप का तैयार हो 
जाना, यह नहीं बताता कि आपको मुझसे घृणा नहीं। इसका 
गुस्सा चाहे अब आप मेरी सुरुचि पर निकालें, या संस्कृति पर, 
पहनावे पर या स्वभाव पर | 


बसन्‍्त : तुम तो'*' 


उपेन्द्रनाथ अश्क प्र 


सघु 


वसन्‍्त : 
मधु + 

४ (स्नानग्ह की ओर के दरवाज़े से ग्राती है।) जी बीबी जी ! 

: मेरा बिस्तर तैयार कर और मेरा ट्रंक इस कमरे में ले आ | 

+ बीबी जी आप''' 

: .मैं जो कहती हूँ उठा ला । 


मड्गला 
मु 
मंगला 
सु 


वसन्‍त : 


मेरा झ़्याल था, मैं श्रापकों मुख पहुँचा सकेगी । आपके अव्य- 
वस्थित जीवन को न्यवस्था सिखा दूँगी, किन्तु मैं देखती हूँ कि 
मेरे सारे प्रयास विफल हैं'““आपको इस गंदगी में, इस 
अव्यवस्था में सुख मिलता है । आपको मेरी व्यवस्था, मेरी 
सफाई बुरो लगती है। मैं आपको दुनियाँ में न रहूँगी । मैं श्राज 
ही चली जाऊँगी। 


(उठ खड़ी होती है---तभी टेलीफोन की घण्टी बजती हे, 
वसन्त जल्दी से जाकर चोंगा उठाता है |) 
हैलो, हैलो, जी, जी ! 
(नौकरानी को आवाज ्‌ देते हुये) मंगला ! 


(मंगला चली जातो है । बसन्‍्त “जी, जी बहुत अच्छा !? 
कहते हुये चोंगा रख देता हे और हँसता हुआ आता है |) 
मैं कहता हूँ तुम अपना ,सामान बाँधने की सोच रही हो, पहले 
मेरा सामान तो टीक कर दो | मुझे पहली गाड़ी से बनारस 
जाना है। अभी साहब ने आदेश दिया है । अपना सामान बाद 
में बॉँघना । 

(हँसता है--पदां तत्काल गिरता है |) 


(कुछ क्षण बाद पर्दा'फिर उठता है। कमरा वही है। 
सामान भी वही है, सिर्फ इतना अन्तर है कि जहाँ मेज़ थो, 
वहाँ एक पलंग बिछा है। और ठेल्लोफोन उसके सिरहाने एक 


ध्ड 


मंगला : 
: (लेटे-लेटे ज़रा सिर उठाकर) मंगला यह किवाड़ बन्द कर दे, 


सधु 


मंगला : 


सच 


संगला : 
सघु : 
मंगला : 
सघु : 


तौलिये ५ 


तिपाई पर रखा है । मेज़, ड्रेसिंग टेबल की जगह चला गया है। 
और »शज्ञार को मेज़, अपनी कुर्सी के साथ दायें कोने को सरक 
गयी है । 

पलंग पर मधु लिहाफ़ घुटनों पर लिये दीवार के सहारे 
अन्यमनस्क सी आ्राधी लेटी है । 

कुछ क्षण बाद वह कैलेंडर को ओर देखती है । उसकी 
दृष्टि “का अनुसरण करते ही मालूम होता है कि जनवरी का 
महीना है और नया साल चढ़ गया है । जिसका मतलब यह है 
कि मधु को हम दो महीने बाद देख रहे हैं । 

बाहर का दरवाज़ा खुला है ओर तीखी हवा अन्दर आ 
रही है। लिहाफ़ को कंधों तक खींचते हुए मधु नौकरानी को 
आवाज़ देती है। 'मंगला, मंगला ! लेकिन आवाज इतनो 
हल्की है कि शायद मंगला तक नहीं जाती | मधु रज़ाई लेकर 
लेट-सी जाती है | कुछ क्षण बाद मंगला स्वयं ही आती है |) 
बीबो जी, यह आप उदास-उदास क्‍यों हैं १ 


बफ़े सी हवा अन्दर आ रही है| 


(किवाड़ बन्द करते हुए) मेरी बात का उत्तर नहीं दिया आपने 
बौबो जो ! 


४ यों ही कुछ तबीयत उदास है मंगला ! 


कोई पत्र आया बाबू जी का 
आया था । शायद आज-कल में आ जाये ! 
तो फिर'** 


(विषाद से हँसकर) तबीयत कुछ भारी-भारी-सी हे । शायद सदी,, 
के कारण"'* 


उपेन्द्रनाथ अश्क क्र 


सधु : 
खुरो + 


सघु : 


(दरवाज़े पर दस्तक होती है ।) 
(ज़रा उठकर) कौन ! 
(बाहर से) दरवाज़ा तो खोलो | 
(बैठकर) मंगला, ज़रा किवाड़ खोलना । 


(मंगला दरवाज़ा खोलतो है, सुरो और चिन्ती आ्राती हैं |) 


मधु : 


सुरो : 


चिन्ती : 


सधु : 


चिन्ती : 


सघु : 


खुरो 
चिन्ती 


खुरो 


मु २ 


चिन्ती : 


सर + 


(रज़ाई परे करके) अरे सुरो, चिन्तो, तुम यहाँ कैसे १ 

आज ही सवेरे यहाँ उतरी हैं । 

माता जी प्रयाग जा रही थीं । सरिता बहिन का ख्याल था कि 
दिल्‍ली भी देखते चलें । 

ठहरी कहाँ हो ! 

कनाट प्लेस में मलिक चाचा जी के यहाँ । देर से उनका 
अनुरोध था कि दिल्‍ली आये तो''' 

और मुझे पत्र तक नहीं लिखा । इतने दिनों से मैं कह रही थी 
कि दिल्‍ली आओ तो''* 

सबसे पहले तुम्हीं से मिलने आ्राये हैं। माता जी कहती थीं 
कुतुब मीनार''* 


मैंने कहा कुठबमीनार एक तरफ और बहुन एक तरफ़''* 
( मधु ठहाका लगाती है| ) 
ओर फिर दो घन्टे से मारे-मारे फिर रहे हैं तुस्द्दारी तलाश में । 
लेकिन पता तो मेरा'** 
सुरो बहिन भूल गयीं। इन्होंने ताँगेयाले को मैरो के मन्दिर 
चलने के लिये कद्द दिया । 
(आरचये से) मैरो के मन्दिर''* 


८६ तौलिये ५ 
चिन्ती : और तॉगेबवाला ले गया सब्जीमण्डी, कहीं तीस हज़ारी के 
गिरजे के पास । 
मधु : गिरजे के पास''* 
(ज़ोर से ठहाका लगाती हे |) 
चिन्ती : (अपनी बात ज़ारी रखते हुए) तब इन्हें स़याल आया कि 
मन्दिर तो हनुमान का है । फिर नयी दिल्‍ली वापस आयीं । 
(मधु फिर ज़ोर से हँसती है ।) 
खुरो : और तब पता चला कि हम लोग तो यों हो परेशान होते* 
रहे । प्र तो तुम्हारा पास ही था । 
मधु : तुम लोग भी मैं कहती हूँ** 
(जोर से हँस पड़ती है ।) 
सुरो : यह इतना हँसना तुम कहाँ से सीख गयीं । तुम तो थीं जन्म 
की सिड़ी >> 
चिन्ती : भाई साहब ने सिखा दिया इतने ज़ोर से ठहाके लगाना ! कहाँ, 
हैं वे! 
सधु : बनारस गये हुए हैं, दो महीने से । वहाँ की फ़र्म का मैनेजर 
बीमार पड़ गया था । शायद श्राज-कल में आ जायें । 
चिन्ती : अच्छे तो हैं ! 
मधु : अच्छे हैं। मौज में हें । लेकिन तुम खड़ी क्‍यों हो | इधर श्रा 
जाओ बिस्तर पर । (नौकरानी को आवाज़ देती है) मंगला, 
मंगला ! 
(सुरो और चिन्ती कुर्सियों पर बैठने लगती हैं |) 


मधु : अरे कुर्सियाँ छोड़ो | (बस चली आओ इधर | पलंग पर बैठते) 
हैं लिहाफ़ लेकर । 


उपेन्द्रनाथ अश्क ष््७ 


सुरो : 
मधु : 


चिन्ती : ह 
£ कुछ नहों होता बिस्तर को । मेरे बिध्षर का ध्यान छोड़ो । बस 


सघु 


मंगला : 
मधु : 





लेकिन मेरे पाँव (हँसकर) और मैं घो नहीं सकती इन्हें । 

अरे क्‍या हुआ है तुम्हारे पाँवों को। जुराब तो पहन रखी हैं 
तुमने ! 

पर तुम्हारा बिस्तर १ 


चली आओ इधर | यह किवाड़ बन्द कर दो, बफ़े सी हवा 
अन्दर आ रही है। 
(मंगला आती है ।) 
आपने श्रावाज दी थी बीबी जी ! 
मंगला चाय बनाकर लाओ ! 
(चिन्ती किवाड़ बन्द कर देती है। तीनों घुटनों पर 
लिहाफ़ लेकर आराम से बिस्तर पर ब्रैठ जाती हैं |) 


: पुष्पा की शादी हो रही है, अगले महीने । 
४ (चौंक कर खुशी से) लेफिटनंट वीरेंद्र के साथ ! 
४ (हँसकर) सब तुम्हारे जैसी नहीं । वह प्रेम करतो रहेगी बीरेन्द्र 


से जीवन भर, पर शादी तो उसकी प्रोफेसर मुन्शीराम ही के 
साथ होगी। 


£ पर मुन्शी राम'*'। 
: खड़े का ख़ालसा" हे भई | लेफ्टिनेंट साहब तो आते हैं कभी- 


कभी वर्ष भर में एक-दो बार और प्रोफ़ेसर साहब सिर पर 
सवार रहते हैं, आठों पहर बुरे साये को तरह | 


१. पंजाबी मुहाविरा--जो आदमी सिर पर खड़ा रहता हे वह काम निकाल 


लेता है । 


संगला : 
सु : 
सुरो : 
सघु : 
चिन्ती : 
सधु : 


तोलिये 


: लम्ब-सलम्मा लमढीक ला श्रादमी, ज़ोर की हबा चले तो 


उड़ता चला जाये । मैं तो सोचती हूँ कि उसे पुष्पा जैसी मोटो 
मुख्ली से प्रेम भो हुआ तो कैसे ! 


£ और मैं इस बात पर हैरान हूँ कि पुष्पा उसे पसन्द ही कैसे 


करती है । में तो उसे पाँच मिनट के लिए भी सहन न कर 
सकूँ। चेहरे पर तो उसके नहूसत बरसती है और मालूम होता 
हे जैसे'** 


: वर्षों स्नान-एह का मुँह न देखा हो । 
४ सहन तो उसे करना ही पड़ता है। उसके पिता प्रोफ़ेसर मुन्शी- 


राम पर बड़े प्रसन्न हैं। उन्होंने प्रोफ़ेसर साहब को पढ़ाया- 
लिखाया और श्रपने कालेज में लगाया । बीरेन्द्र तो चार वर्ष 
बी० ए.० में रहे और प्रोफेसर मुन्शीराम ने रिकार्ड तोड़ा था| 


: अब दोनों मिलकर बच्चे पैदा करने का रिकार्ड तोड़ेंगे। 


(सब हँसती हैं--मंगला चाय को ट्रे लाती है |) 

कहाँ लगाऊँ चाय बीबी जी ! 

बहाँ सेज़ पर रख दो और एक-एक प्याला बनाकर हमें दो । 
यह तिपाई सरकाकर इस पर बिस्कुट रख दो । 

(आश्चर्य से) मधु ! 

अरे उठकर कहाँ जाओगी ! यहीं बैठी रहो | इस गर्म बिस्तर से 
उठकर डाइनिंग टेबल पर जाने में आ चुका चाय का मज़ा | 
(उठने का प्रयास करते हुये हल्के से क्रोध से मधु ! 

हटाओ भी, अब बैठो रहो यहीं | 


चिनन्‍्ती : (#यंत्य से) तो ब्याह के बाद रानी मधुमालती ने अपने सब 


सिद्धान्त बदल डाले हैं | अब डाइनिंग टेबल के बदले बिस्तर 


उपेन्द्रनाथ अश्क प्‌ 


सुरो : 


सघु : 


सु 


सुरो : 


मधु : 





पर ही चाय पीती हैं और बिस्तर पर ही खाना भो नोश फ़र- 
माती हैं । 
कहाँ तो यह कि पानी का गिलास भी पोना हो तो डाइनिंग रूम 
की ओर भागतीं और कहाँ यह कि 
अरे क्‍या रक्खा है इस तकल्लुफ़ में | सच कहो, इस समय 
किसका जी चाहता है कि इस नम॑-गर्म बिस्तर से उठकर 
डाइनिंग टेबल पर जाये । लो बिस्कुट लो और चाय का प्याला 
उठाओ ! ठंडी हो रही है । 
(सब चाय के प्याले उठा लेती हैं औ्रौर चाय पीते पीते बातें 
करती हैं ।) 
: मैं पूछतो हूँ-यदि चाय बिस्तर पर गिर जाय 
: तो क्‍या हुआ । चादर धुलवाई जा सकती है | और फिर किसी 
दिन सहसा हो जाने वालो दुर्घटना के भय से कोई अपने रोज़ 
के सुख-आराम को तो नहीं छोड़ देता । 
सुख आराम (व्यंग्य से हँसती है) तुम बिस्तर पर चाय पीने को 
बहुत बड़ा मुख समझती हो''* 
(फिर हँसती है ।) 
: और फिर संस्कृति, सुरुचि''* 
आदमी की आधारमूत भावनाओं पर नित्य नये दिन चढ़ते चले 
जाने वाले पर्दों का नाम ही तो संस्कृत है। सोसाइटी के एक 
बर्ग के लिए दूंसरा वर्ग सदैव अ्रसम्य और अ्रसंस्कृत रहेगा | फिर 
कहाँ तक आदमी सम्यता और, संस्कृति के पीछे भागे | और रही 
सुरुचि, तो यह भी अमभिजात वर्ग की स्नात्री* का दूसरा नाम है । 


१. अपने से छोटों को देय समभने का स्वभाव | 


&€० 


सधु : 


सधु : 


त्तौलिये 


४ यह तुम क्‍या कह रही हो १ कया तुम चाहती हो कि इतना 


कुछ सोख-समझ कर आदमी फिर पहले की तरह बबर बन 
जाये ! 

नहीं, बर्बर बनने की क्या ज़रूरत हे! आदमी सीमाओं ,को 
छूता हुआ क्‍यों चले | मध्य का मार्ग क्‍यों न श्रपनाये | न 
इतना खुले कि बर्बर दिखायी दे, न इतना बचे कि सनकी-- 
महात्मा बुद्ध ने कहा था'***** 


: ( हँस कर ) महात्मा बुद्ध ! तुम्हें हो क्या गया है, सदियों पुराने 


गले-सड़े विचारों को ठुम आज भी सम्यता पर लादना चाहती 
हो! 


: मनुष्य हर घड़ी, हर पल प्रगति के पथ पर अग्रसर है। आज 


के सिद्धान्त कल काम न देंगे और कल के परसों। 
बर्नाड शा 

( व्यंग्य से हँस कर ) बर्नाड--शा--हटठाओ क्‍या बे-मज़ा 
बहस ले बैठी हो। मंगला चाय का एक एक कप और 
बनाओ । 


: बस भाई अब तो हम चलेंगे। इतनी देर हो गयी हमें यहाँ 


आये । मंगला हाथ घुला दो हमारे । 


£ अरे भाई एक-एक प्याला तो और लो । 
: नहीं मधु, अ्रब चलेंगे । वहाँ सब लोग परेशान हो रहे होंगे। 


हमने कहा था, हम केवल मधु का घर देखने जा रहे. हैं। 
एक-अआआध घंटे में लौट आयेंगे और यहाँ आने ही में दो घंटे 
लग गये । 


४ बाथ-रूम किघर है ! हम वहीं हाथ धो आते हैं | 
सधु : 


अरे क्या धोझोगी इस सदों में हाथ ! 


उपेन्द्रनाथ अ्रश्क ६१ 


सुरो : 
मधु : 
सुरो 
मधु : 


सुरो : 
४ तौलिया नहीं दे गयी मंगला ! श्रच्छा वह ले लो जो खेँटी पर 


सु 


सुरो : 


+ मंगला, इन्हें अन्दर से एक धुला हुआ तौलिया ला दो | 


सु 


सथधु + 
चिन्ती : 


सघु 
खुरो + 


सधु 


नहीं भाई, हाथ तो हम ज़रूर धोयेंगे ! चिप-चिप कर रहे हैं । 
तो मरो ( मंगला से ) मंगला इनके हाथ घुलवा दो । 
बाथ-रूम* ** 


अरे बाथ- रूम में जाकर क्या करोगो। इधर बरामदे ही में 
घोलो। 


(किवाड़ खोल कर सुरो और चिन्ती हाथ धोती हैं । मघु 
चुपचाप अपने प्याले की शेष चाय पीती हे। ) 
( गीले हाथ लिये वापस आकर ) तौलिया कहाँ है ! 


टेंगा है । 
( क्रोध से ) मधु तुम अच्छी तरह जानती हो'** 


( चिन्तो भी गोले हाथ लिंये आ जाती है। मंगला 
तौलिया ले आती है और दोनों हाथ पोंछतो हैं । ) 


मैं कहती थी, अभी कुछ देर बरैठतीं ! 
नहीं भई अब कल आने का प्रयास करेंगे | 
( हाथ पोंछ कर तौलिया कुर्सी की पीठ पर रख देती है । ) 


प्रयास नहीं, ज़रूर आना। भूलना नहीं । और खाना यहीं 
खाना | 


हाँ, हाँ, अवश्य आयेंगे । 
( मधु 'उठने का प्रयत्न करती है। ) 


अब उठने का तकल्लुफ न करो | ब्रैठी रहो अपने गर्म लिहाफ़ 
में । दरवाज़ा हम बन्द किये जाते हैं। बफे-सी हवा अन्दर आरा 
रही है | 


ध्र 


संघु : 
मंगला : 


मधु : 


मधु : 
मंगला : 
स्घु : 


मंगला : 
सघु : 


मंगला : 


मधु 


मंगला : 

मधु : 
४ ( उसी आश्चय से ) बनावट, तकल्लुफू-- 
सधु : 


संगला 


तौलिये 


( हँसती हुई चली जाती हैं, दरवाज़ा बन्द किये जातो हैं | ) 
मुझे एक प्याला और बना दो मंगला | 

( प्याला बना कर देते हुए ) ये कौन थीं बीबी जी ! 

मेरी सहेलियाँ थीं। कालेज में हम साथ-साथ पड़ते थे और 
होस्टल में भी साथ-साथ ही रहते थे । 


( कुछ क्षण मधु चुपचाप चाय पीती है, फिर.) 
मंगला ! 
जी, बीबी जो | 
मंगला, ज़रा मेरी ओर देख कर बता तो क्या मैं सचमुच बदल 
गयी हूँ । 
( चुप रहती है । ) 
( जैसे अपने आप स्रे ) मेरी सहेलियाँ कहती हैं, मैं बदत्त गयी 
हूँ । पड़ोसिन भी यही कहती हैं ! मेरी ओर जरा देख कर बता 
तो मंगला, क्या मैं वास्तव में बदल सकी हूँ ! 


मैं तो आठों पहर आपके पाररहतो हूँ बीबी जी, मैं क्‍या 
जानू ! हु 


४ ( अपनी बात जारी रखते हुए ) मेरी आँखों में देख कर बता 


मंगला, क्या ये बदल सकी हैं, इनमें घृणा को भलक तो 
नहीं ! 

( आ्राश्चय॑ से ) घुणा-- 

भेरे व्यवहार में तकल्लुफ, और बनावट तो नहीं ! 


तकल्लुफ्‌, बनावट, नफ्रत--तीनों को अब मैं अ्रपने मन से 
निकाल देना चाहती हूँ ( जैसे अपने आप से ) दो महीने पहले, 
वे इसी बात पर मुझसे लड़ कर चले गये ये । 


उपेन्द्रनाथ अश्क ६३ 


मंगला : 
सधु : 


मंगला : 
मधु : 


मंगला : 
सघु : 


मंगला : 
सु 


क्या कह रही हैं बीबी जी आप ! बाबू जो तो''' 


(श॒त्य में देखते हुए) उनका गुस्सा अभी तक नहीं उतरा । इन 
दो महीनों में उन्होंने मुके एक पत्र भी नहीं लिखा । 

एक पत्र भी नहीं लिखा, लेकिन''" 

(व्यंग्य से) 'मैं कुशल से हूँ, अपनी कुशल का पता देना !! 
“या! मैनेजर बीमार है ज्योंही स्वस्थ हुआ चला आऊँगा !! 
इन्हें तुम पत्र लिखना कहती हो । वे मुझ से नाराज़ हैं । उनका 
ख़्याल है कि मैं उनको घृणा करती हूँ । 

(कुछ भी समभकने में असफल होते हुए)--घृणा, घृणा ! 

यदि मैं बचपन ही से ऐसे वातावरण में पली हूँ, जहाँ 8फ़ाई 
ओर सलीके का बेहद झ़्याल रखा जाता है तो इसमें मेरा क्या 
दोष है ? (लगभग भरे हुए. गले से) सफ़ाई और सुरुचि को 
मेरी घृणा बताते हैं । मैं बहुतेरा यत्न करती हूँ कि इस सब 
सफ़ाई-उफ़ाई को छोड़ दूँ, इन तकल्लुफ़ात को तिलांजलि दे दूँ, 
पर अपने इस प्रयास में कभी-कमी मुझे अपने आप से घृणा 
होने लगती है । (लम्बी साँस भर कर) बचपन से जो संस्कार 
मैंने पाये हैं, उनसे मुक्ति पाना मेरे लिए. उतना आसान नहीं | 
(अचानक दृढ़ता से) पर नहीं | मैं अपनो इस सारी सनक को 
छोड़ दूँगी । पुरानी आदतों से छुटकारा पा लूँगो। वे समझते 
हैं, मैं उनसे नफ़रत करती हूँ । 


आप क्या कह रही हैं बीबी जी ! 


५ वे समभते हैं--मैं उनसे, उनके स्वभाव से, उनके वातावरण 


से, उनकी हर बात से एकघृंणा करती हूँ। ( सिसकने लगती 
है। ) मैंने इन दो महीनों में अफ्ने आपको बिल्कुल बंदल 
डाला है| 


६४ 


तौलिये 


[दरवाज़ा श्रचानक खुलता है और बसन्त प्रवेश करता है ।] 
वसन्‍्त : हेल--लो मधु ! क्‍या हाल-चाल हैं जनाब के ! (मंगला से) 


बसन्‍त : 


मधु : 


वसन्‍्त : 


मु : 


मंगला ताँगे से समान उतरबाश्रो । और (जेब से पैसे निकालते 
हुए) और यह लो डेढ़ रुपया । ताँगेवाले को दे दो | 

(मंगला पैसे लेकर चली जाती है |) 
(फिर मधु के पास आते हुए) कहो भाई, क्या हाल-चाल है? 
यह सूरत कैसी रोनी बना रखी हे ! जी कुछ खराब है क्‍या ! 
(जो इस बीच में पलंग से उतर आयी है-हँसने का प्रयास करते 
हुए) खूखा जाड़ा पड़ रहा हे । जुखाम है मुझे तीन-चार 
दिन से । 
मैंने तुम से कितनी बार कहा है कि अपने स्वास्थ्य का ध्यान 
रखा करो । सेहत-सेहत-सेहत दुनिया में जो कुछ है सेहत है । 
जीवन में तुम्हारी यह सफ़ाई और सुघड़ता, यह सुरुचि और 
संस्कृति, ये नज़ाकतें और नफ़ासते इतना काम न देंगी, जितना 
सेहत । यद्दि यही ठोक नहीं रहती तो ये सब किस काम की ओर 
जब यह ठीक है तो फिर इनको कोई ज़रूरत नहीं | (अपने कथन 
को बारीकी का स्वयं ही आनन्द लेता है और फिर जैसे उसने 
पहली बार कमरे को अच्छी तरह देखा हो) अरे यह कायापलद 
कैसी १ यह पलंग ड्राइंग रूम में कैसे आ गया। ओर ट्रे 
और प्याले'*'। 


मैंने पलंग इधर हो बिछा दिया है कि आप और आपके मित्रों 
को ज़रा भी कष्ट न हो । मज़े से लिहाफ़ लेकर ब्रैठिये । टेली- 
फ़ोन आपके सिरहाने रहेगा । 


अच्छी हो ! 


उपेन्द्रनाथ अश्क हे 


सघु 
+ (आश्चय॑-मिश्रित उल्लास से उसको दोनों बाहों को थामे, उसकी 


बसन्‍्त 


सधु : 


वसन्‍त : 


मधु : 
बसन्‍त :; 
मधु : 


बसन्‍त : 

सधु : 
वबसन्‍त : 
: पत्र लिखे थे'*'जी ! "मैं कुशल से हूँ, अपनी कुशल का पता 


मधु 


वसन्‍्त : 


मधु : 


(उसे श्ालिंगन में भर लेता है ।) 
मैं स्वयं अपनी सद्देलियों के साथ इसी लिहाफ़ में बैठः रहूँ । 


आँखों में देखते हुए) सच ! 

(उसकी ओर प्रशंसा की इच्छुक प्यार भरी दृष्टि से देखते हुए) 
और चाय भी हमने यहीं पी हे । 

(प्रसक्ञता से) ब''*“ह ! (उसे छोड़ कमरे में एक चक्कर 
लगाकर) मैं कहता हूँ-अब तुम ज़िन्दगी का रहस्य समझ पायी 
हो । सफल जीवन का भेद वाह्म तड़क-भड़क में नहीं, अन्तर 
की दृढ़ता मे है। यदि हमारी प्रतिरोध-शक्ति कायम हे” 


४ चाय भी अब आप यहीं पिया कीजिएगा, अपने नम॑-गर्म 


बिस्तर पर ! 


४ (अत्यधिक उल्लास से) बाह वा वाह ! अब इसी बात पर तुम 


मंगला से कहो । मेरे लिए. चाय का पानी रखे । 

अब तो आप नाराज नहीं हैं ! 

(आश्चय॑ से) नाराज़ ! 

आप इतने दिनों तक मन में गुस्सा रख सकते हैं, यह मैंने स्वप्त 
में मी न सोचा था ) 

(और भी आश्चय से) गुस्सा ! 

दो महीने से आपने ढंग से पत्र तक नहीं लिखा | 

पर मैंने" न्न 


देना'--इसे पत्र लिखना कहते होंगे । 

(ज़ोर से ठहाका मारता है) तो ठुम इसका कारण यह सममभती 
हो कि मैं ठमसे नाराज़ हूँ ! पगली ! तुमसे भी कभी कोई 
नाराज़ हो सकता है ! 

पर दो पंक्तियाँ"''। 


<€६ 


वसनन्‍्त 


सघु : 


चसन्‍्त : 
सथु 


संगला : 
मधु : 


मंगला : 


सु 
मंगला 


सघु : 


तौलिये 


दो पंक्तियाँ लिखने का भी अवकाश मिल गया, तुम इसी को 
बहुत समझो । 

अच्छा आप जाकर हाथ-मुँह धो लोजिए। मैं चाय तैयार 
करती हूँ । 

मैं कहता हूँ तुम कितनी'''तुम कितनी'''तुम कितनी 
अच्छी हो | 

(उसे बाहों में भरकर कमरे में एक चक्कर दे देता है |) 

(हँस कर अपने आपको उसके आलिंगन से मुक्त करते हुए) 
अच्छा-अच्छा चलिए, पहले हाथ-मुँह धोकर कपड़े बदलिए, | 
यह फिर तुमने कपड़े बदलने की पम़् लगायी ! 

क्यों कपड़े न बदलिएगा ! एक रात और एक दिन गाड़ी में 
सफ़र करके आग्रे हैं। मार्ग की धूल सारे शरीर पर पड़ो हुई 
है | चलिए, चलिए, जल्दी हाथ-मुँह धोकर कपड़े बदलिए, ! मैं 
इतने में चाय तैयार करती हूँ (वसन्त को स्नानण्ह के दरवाज़े 
की ओर धकेल देती है ओर नौकरानी को आवाज़ देती है) 
मंगला, मंगला ! 

(दूसरे दरवाज़े से कॉँकती है) जी, बीबी जी ! 


: सामान रखवा लिया या नहीं ! 
५ जी, बीबी जी ! 


यह ट्रे और प्यालियाँ उठा | पानी तो चाय का ठंडा हो गया 
होगा । बाबू जी उधर हाथ-मुँह धोने गये हैं। मैं और पानी 
रखतो हूँ। इतने में यह पानी फेक कर चायदानी और 
प्यालियाँ अ्रच्छी तरह घो डाल ! 

(मंगला ट्रे आदि उठाकर जाती है | एक चम्मच गिर 

जाता है ।) 

(कुछ तोखे स्वर में) यह चम्मच फिर फ़र्श पर गिरा दिया 

तूने । बीस बार कहा है कि चम्माच न गिराया कर फ़श पर, 


उपेन्द्रनाथ अश्क ६७ 


चिप-चिप होने लगती है । अ्रब ट्रे बाहर रखकर इस जगह को 
गीले कपड़े से पोंछु डाल ! 
वसन्‍्त : (स्नानण्ह से) अरे भई साबुन कहाँ है ! 
मधु : ध्यान से देखिए ! वहीं तखझ़्ती पर पड़ा है। 
बसन्‍्त : (वहीं से) और तौलिया । 

मधु : (हाथ-मुँह घो आइए और इधर कमरे से सूखा नया तौलिया 

लेकर पोंछ लीजिए । 
[मंगला कपड़े का ढुकड़ा भिगोकर लाती है और चुप- 
चाप फर्श साफ करने लगती है ।] 
--« वू फुर्श साफ करके चायदानी और प्यालियाँ घो डाल और मैं 
पानी रखती हूँ चाय का | 
रिसोई-घर के दरवाज़े से चली जाती है | कुछ क्षण तक 
मंगला चुपचाप फ़र्श साफ़ किये जाती है। फिर वसन्त हाथ- 
मुँह धोकर कुर्ते की श्रास्तीने चढ़ाये, गुनगुनाता हुआ श्ाता हे ।] 
हिडोला कैसे भूलूँ , मेरा जिया डोले रे । 
मैं कूला कैसे भूलूँ मेरा जिया डोले रे | 
[और अपने ध्यान में मग्न कुर्सी की पीठ पर पड़े हुए. 
उस तौलिये से मुँह पोंछुने लगता है जिससे सुरो और चिन्ती 
हाथ-मुँह पोंछकर गयी हैं |] 

-- : (रसोई-घर से) यह केतली कैसी बना रखो है मंगला तूने! 
मनों मैल जमी हुई हे पंदे में ( केतली हाथ में लिये आती 
है )) ठुके कमी बतन न साफ्‌ करने आयेंगे मंगला। कितनी 
बार कहा कि सफाई का'''अचानक वसन्त को सुरो वाले तौलिये 
से मुँह पोंछते हुए देखकर लगभग चीखते हुए) यह सूखा नया 
तौलिया लिया है आपने ! मैं पूछती हूँ, आप यूखे और गीले 


ध्द 


वसन्‍्त 


वसनन्‍्त 


मधु + 
वसन्‍त : 


सु + 
बसन्‍त ६: 


सघु : 
४ (चिल्लाकर) तुम्हारा ख़्याल है, मैं इतना मूर्ख हूँ जो यह भो 


तौलिये- 


तौलिये में भी तमीज्‌ नहीं कर सकते | अ्रभी तो सुरो और 
चिन्ती चाय पीकर इस तौलिये से हाथ पोंछ कर गयी हैं । 


४ (बबरा कर) पर नया तौलिया" 
सधु : 
+ ओह कम्बज़्त तौलिये | मुझे ध्यान ही नहीं रहता | असल में 


नया तौलिया उधर कमरे में टगा है। 


दोनों तौलिये साफ़ हैं, मुझे 

जी साफ्‌ हैं । जरा आँख खोल कर देखिए ! गोले और सूखे''* 
मैंने ऐेनक उतार रखी है और ऐनक के बिना ठुम जानती हो 
हमारी दुनिया''“(खिसियानी हँसी हँसता है ।) 

जी आपकी दुनिया । जाने आप किस दुनिया में रहते हैं | अब 
तो ऐनक नहीं । ऐनक हो तो कौन सा १ आपको कुछ दिखायी 
देता है। (मुँह फुलाकर धम से कोच में घँस जाती है ।) 

यह तुमने फिर मुँह लटका लिया । नाराज हो गयी हो । 

(व्यंग्य से हँसकर) नहीं मैं नाराज नहीं। 


नहीं पहचान सकता | 
[पर्दा सहसा गिर जाता है ।] 


लक्ष्मीनारायण मिश्र | एक दिन 


पात्र 


राजनाथ पिता 
मोहन पुत्र 
शीला पुत्री 


निरंजन पुत्र का मित्र 


[ देहात के किसी गाँव में खपरैल का मकान | माटी की दौवारें चिकनी 
कर चूने से लीपी गयी हैं | आगे की ओर काठ के खम्भों पर बना ओसारा। 
खम्भे काले पड़ गये हैं, उनके रंग से ही उनको आयु फूट रही है | उनका हीर 
इतना सूख गया है कि जगह-जगह टेढ़ी-मेढ़ी दरारें पड़ गयी हैं | जाति का गुण 
और बल और कहीं माना जाय या नहीं, इन खम्भों की लकड़ी में तो ठोस है, 
ये शीशम के खम्मे'अपनी टेक में पत्थर का कान काद रहे हैं। भीतर जाने का 
पुराना द्वार दायीं ओर से पड़ता है । इससे हटकर तीन नये किवाड़ इस समय 

“के हैं, जो अपनी बनावट, लकड़ी और पल्लों से इस नये युग की बस यही 
इतनी छाप इस घर पर लगा रहे हैं । इस नणे युग का सब काम जब यह पुराना 
घर न दे सका, तब बैठक के लिये यह एक कमरा बना लिया गया । भीतर की 
इतनी जगह ले ली गयी । इस कमरे में एक ओर पलंग पर बिछावन बिछा है। 
नीचे कच्ची धरती पर नयी दरी पड़ी है | दूसरी ओर देहाती बढ़ुई की बनाई 
भोंडी मेज्‌ के तीन ओर ब्रेंत की तीन कुर्सियाँ और दीवालों पर कुछ नये-पुराने 
सस्ते चित्र हैं | ऊपर बाँस के फटटों में कील लगाकर रंगीन चाँदनी लगी है। 
मेज के पीछे एक किवाड़ दालान में होकर भोतर जाने का है। 


भीतर की ओर से राजनाथ का प्रवेश । ऊँचा पुष्ट शरीर। ललाद पर 
रेखाये । बाल गंगा-जमुनी, भर्वें तनीं और लम्बी; आँखों में लाल डोरे । साँस 
कुछ बढ़ो चाल में है | एक कुर्सी खींचकर बीच वाले द्वार के सामने धम्म से 


१०२ 


राजनाथ 


मोहन : 


राजनाथ : 


मोहन : 


राजनाथ 


मोहन : 


राजनाथ : 


एक दिन? 


बैठ जाते हैं । तीन बार हथेली से ललाद पीट लेते हैं, फिर 
हाथ खट्ट से कुर्सी की बाँह पर गिर पड़ता है |] 


+ चक्रनेमिक्रमेण'* “चक्र की इस गति को मैंने रोकना चाहा! 


यह उसी का दण्ड है | बड़े बने रहने के मोह में मैंने पूर्वजों को 
मर्यादा मिटा दी | आँधी के वेग में एक-एक पत्ते, हर डाल 
टहनी के साथ, धरती पर जड़ के साथ आ जाना मैंने नहीं 
चाहा और अब दूँठ हूँ | मोहन !*' “मोहन! 

जी आया (उसी द्वार से प्रवेश | प्रायः बीस वर्ष की अवस्था का 
युवक । रेशमी कमीज और उजली घोती | आँख धरती की ओर 
मुँह पर भय की छाया) जी इसमें थोड़ा'** 

कभी नहीं । जो हो गया'*'जन्म भर उसी में जलता रहूँगा। 
पाँच पीढ़ी की बात जानता हूँ, अस्सी के नीचे कोई मरा नहीं | 
मेरे अभी पचपन हैं । उन-सा सुखी नहीं रहा, फिर भी अभी 
पन्द्रह बरस तो चलेंगे ही । 

कितनी बड़ी समस्या से पिंड छूटेगा १ भूठी मर्यादा ! अपनी 
लड़की का सुख आप नहीं देखते | 


: गोली मार दो ठुम मुझे | उस सुख से बड़ा सुख मिलेगा मुझे 


इस में | वंश की भर्यादा ठ॒म्हारे लिए भ्ूूठी हो गयो, जिसे 
बचाने में सब कुछ चला गया ! बाप-दादों का घर भी चला 
गया । जिस घर में पैदा हुआ, खेला-कूदा, बड़ा हुआ “जिसमें 
तुम्हारी माँ आयी, तुम भी जिसमें जनमे थे, उसके नीलाम 
डुग्गी से भी प्राण उतना नहीं बिधा था जितना आज बिघा है | 
सब कहीं हो रहा है'''बड़े-से-बड़े घरों में'* “बिना कन्या देखे 
विवाह अ्रब बड़े घरों में नहीं होता । 

सो तो तुम कर चुके | विष का घूँट तो मैं पी गया, दूसरा 
न पीछँँगा । 


